



தொடர்ந்தும் தம்மைக் கோமா ளியாக - விதூஷகனாக - காட்டுவ தில் உறுதியாக இருக்கின்றார் போலும் முன்னாள் ஜனாதிபதி மைத்திரிபால சிறிசேன. அடிக்கடி அவர் விடும் 'வாணங் கள்' அவர் பற்றிய பதிவை மக்கள் மத்தியில் அப்படித் **பக்கம் 02** >>>

# காலைக்கதிர்

Kalaikkathir

விழயல் 04 வள்ளூவர் ஆண்டு 2051 ஆனி 23 செவ்வாய்க்கிழமை 07.07.2020 கதிர் 240

# எம் சம்மதமின்றி எம்மை எவரும் ஆளவே முடியாது

## கூட்டமைப்பின் தலைவர் சம்பந்தன் திட்டவட்டம்

**திருமலை, ஜூலை 07**  
எமது சம்மதம் இன்றி எம்மை எவரும் ஆட்சி செய்ய முடியாது. புதிய ஆட்சியில் மாற்றம் ஏற்படுத்தப்பட வேண்டும். நடைபெறவுள்ள நாடாளுமன்றத் தேர்தலில் தமிழ் மக்கள் சந்தித்து வாக்களிக்க வேண்டும்.  
- இவ்வாறு தமிழ்த் தேசியக் கூட்டமைப்பின் தலைவரும் கூட்டமைப்பின் திருகோணமலை மாவட்ட முதன்மை வேட்பாளருமான ஓரா.சம்பந்தன் தெரிவித்தார். **பக்கம் 02** >>>



**யாழ்ப்பாணம், ஜூலை 07**  
யாழ்ப்பாணம் மரியன்னை ஆலயத்தில் (பெரிய கோயில்) வைத்து நேற்றுப்பிற்பகல் கைது செய்யப்பட்ட நபர் பேசாலைப் பொலிஸாரிடம் கையளிக்கப் பட்டார். பேசாலை **பக்கம் 02** >>>

**திருமணத்தில் கலந்துகொள்வோர் எண்ணிக்கை 300 ஆக அதிகரிப்பு!**  
திருமண வைபவத்தில் கலந்துகொள்பவர்களின் எண்ணிக்கை அதிகரிக்கப்பட்டுள்ளது எனச் சுகாதார சேவைகள் பணிப்பாளர் நாயகம் விசேட வைத்திய நியுணர் அனில் ஜாசிங்க தெரிவித்தார். அதற்கமைய, திருமண நிகழ்வுகளில் உச்சபட்சம் 300 பேர் **பக்கம் 02** >>>

## முன்னணியின் தேர்தல் பிரசாரத்தை குழப்பியடிக்க இராணுவம் முயற்சி!

**வேட்பாளர் சுகாஷ் குற்றச்சாட்டு**  
யாழ்ப்பாணம், ஜூலை 07 தமிழ்த் தேசிய மக்கள் முன்னணியின் தேர்தல் பிரசாரத்தை குழப்பியடிக்கப் படைத் தரப்பு முற்பட்டுள்ளது. தமக்குத் தேவையானவர்களை வெல்ல வைக்கவும், எம்மை முடக்கவும் சதிகள் பின்னெடுக்கின்றன என சட்டத்தரணியும் தமிழ் தேசிய மக்கள் முன்னணியின் யாழ்ப்பாணம் மாவட்ட வேட்பாளருமான கனகரத்தினம் சுகாஷ் தெரிவித்துள்ளார்.  
யாழ்ப்பாணம், ஜூலை 07 நேற்று திங்கட்கிழமை நடைபெற்ற உடை சந்திப்பில் கருத்து வெளியிட்டபோதே அவர் இவ்வாறு கூறினார். அவர் மேலும் தெரிவிக்கையில் - நேற்று முன் தினம் முன்னணியின் தலைமையகம் மற்றும் வட்டுக்கோட்டை அலுவலகம், நல்லூர் அலுவலகம் என்பன படையினராலும் பொலிஸாராலும் முற்றுகைக்குள்ளாகின. இந்த **பக்கம் 02** >>>

**யாழ்ப்பாணம், ஜூலை 07**  
யாழ்ப்பாணம் மத்திய பஸ் நிலையத்தில் சந்தேகத்திற்கிடமான முறையில் நடமாடிய மூன்று இளைஞர்கள் யாழ்ப்பாணம் பொலிஸாரால் நேற்று மாலை கைது செய்யப்பட்டுள்ளனர். **பக்கம் 02** >>>

## காங்கேசன் - மஹரகம ஊடாக காலிக்கு பஸ் சேவை ஆரம்பம்



(எஸ். நிதர்ஷன்) சபையின் கிளிநொச்சி சாலை யும், அம்பலாங்கொடை சாலை யும் இணைந்து **பக்கம் 02** >>>

## டிசெ. 31க்கு முன் மாகாணத் தேர்தல் மொட்டுத் தர்ப்பு அறிவிப்பு

கொழும்பு, ஜூலை 07 விருப்பு வாக்கு முறைமை நீக்கப்பட்டு முரண்பாடற்ற தேர்தல் முறைமை புதிய அரசில் அறிமுகப்படுத்தப்படும். எதிர்வரும் டிசம்பர் 31ஆம் திகதிக்கு முன்னர் நிச்சயமாக மாண்புமிகு தேர்தல் நடத்தப்படும். - இவ்வாறு டிரைலங்கா பொது ஜன **பக்கம் 02** >>>

## காலை 7 முதல் மாலை 5 வரை சூழ்முறை வாக்களிக்க ஏற்பாடு

(ந.லோகதயாளன்) யாழ்ப்பாணம், ஜூலை 07 2020ஆம் ஆண்டின் நாடாளுமன்றத் தேர்தலின்போது வாக்களிப்பு நேரத்தை ஒருமணி நேரத்தால் அதிகரிக்கத் தேர்தல்கள் ஆணைக்குழு தீர்மானித்துள்ளது. நாடாளுமன்றத் தேர்தல் எதிர்வரும் ஓகஸ்ட் 5ஆம் திகதி கொரோனா தடுப்பு முன் ஆயத்தங்களுடன் இடம்பெறவுள்ள நிலையில் வாக்களிப்புக்கு நீண்ட நேரம் எடுக்கக்கூடும் என்பதால் வாக்களிப்பு நேரத்தை அதிகரிக்கவேண்டும் என அரசியல் கட்சிகளால் தேர்தல் ஆணைக்குழுவிடம் **பக்கம் 02** >>>

## ரணில் என்னை ஆட்டுவிக்கப் பார்த்தார்; நான் அவரை இறுதிவரை ஆட்டுவித்தேன்

**வறுத்தெடுக்கின்றார் மைத்திரி**  
கொழும்பு, ஜூலை 07 ஜனாதிபதியாகப் பதவி வகித்த சுமார் ஐந்தாண்டு காலத்தில் தான் கசப்பான அனுபவங்களைப் பெற்றுக்கொண்டார் என்று முன்னாள் ஜனாதிபதி மைத்திரிபால சிறிசேன தெரிவித்தார். அவர் மேலும் தெரிவித்ததாவது: - அன்றைய பிரதமர் ரணில் விக்கிரமசிங்கவுக்கும், எனக்கும் இடையில் அடிக்கடி மோதல்கள் மற்றும் நெருக்கடிகள் ஏற்பட்டதை **பக்கம் 02** >>>



**இனி இது...**

(முதலாம் பக்கத் தொடர்ச்சி)  
தான் ஏற்படுத்தியுள்ளன.  
"ரணில் என்னை ஆட்டுவிக்கப் பார்த்தார். நான் அவரை இறுதி வரை ஆட்டுவித்தேன்." - என்ற அவரது கதை சிரிப்பை வரவழைக்க வைப்பது.

ரணிலைச் சமாளிக்க முடியாமல்தான் பின் கதவால் - சத்தம் சந்தடியின்றி - அவரை பிரதமர் பதவியிலிருந்து கலைப்பதற்கு மைத்திரி முயன்றார். அதற்காக மைத்திரி புரிந்ததையும் இன்னும் 'அரசியல் சதி' என்றே அழைக்கின்றார்கள்.

ஒரு நாட்டின் நிறைவேற்று அதிகாரத் தலைவராக இருந்த ஒருவர் அச்சமயம் தனது அரசுதொடர்பில் எடுத்த நடவடிக்கை 'அரசியல் சதி' என்று விமர்சிக்கும் அளவுக்கும் கீழ்த் தரமானதாகக் கருதப்படுகின்றது என்பது மைத்திரிக்கான சான்றிதழ்.

அது மட்டுமல்ல, அந்த 52 நாள் சதிப் புரட்சி காலத்திலே வேறு வழியின்றி ஜ.தே. கட்சியின் பிரதித் தலைவரான சஜித் பிரேமதாஸாவைப் பிரதமர் பதவியேற்குமாறு மைத்திரி கெஞ்சினார். திரும்பத்திரும்பக் கெஞ்சினார். நூறு தடவைகளுக்கு மேல் சஜித்தைக் கோரினான் என்று மைத்திரியே பின்னர் ஒப்புதல் வாக்குமூலம் அளித்தார் என்பதும் மறுப்பதற்கில்லை.

தாம் ஜனாதிபதி பதவியில் இருக்கும் வரை மீண்டும் ரணிலைப் பிரதமர் பதவியில் சத்தியப் பிரமாணம் செய்து வைக்கவே மாட்டேன் என்று பகிரங்கமாகவே கூறரைத்தவர் மைத்திரி.

அதுவும் தனது சுதந்திரக் கட்சியின் மகளிர் அணியின் மாநாட்டில் உரையாற்றுகையில் அப்படிப் பிரகடனம் செய்தார்.

தமது பிரகடனத்தை நிறைவேற்றுவதற்காகத் தலையால் கிடங்கு கிண்டுவது போலக் கூட முயற்சித்துப் பார்த்தார்.

கடைசியாக உயர்நீதிமன்றம் போட்ட குட்டினால் வேறு வழியின்றி அதே ரணில் விக்கிரமசிங்கவை பிரதமராகப் பதவிப் பிரமாணம் செய்து வைத்தார். ரணில் கொடுத்த பட்டியல்படி அமைச்சர்களுக்கும் சத்தியப் பிரமாணம் செய்து வைக்க வேண்டியவரானார்.

இந்த வைபவத்துக்கு ஜனாதிபதி மைத்திரிபால சிறிசேன உடுப்பு அணிந்து தான் வந்தாரா என்று சிங்கள நண்பர் ஒருவர் தனது முகப்புத்தகத்தில் கேள்வி எழுப்பியிருந்தார் என்பது நினைவு.

இப்போது சொல்லுங்கள் வாசகர்களே யார் யாரை ஆட்டுவித்தார்கள் என்று...?

தாம் ஜனாதிபதியானதும் ஓர் உள்ளக்கக் கூட்டத்தில் நன்றியுடன் ரணிலை நோக்கிய ஜனாதிபதி மைத்திரிபால சிறிசேன. அவரை 'ரணில் ஸேர்' என்று விளித்தார்.

அது மட்டுமல்ல, கடைசி வரை அப்படியே அவரை (ரணிலை) தாம் அழைக்க விரும்புகின்றார் என்றும் அப்போது குறிப்பிட்டார். **பக்கம் 11 >>>**

**திருமணத்தில்...**

(முதலாம் பக்கத் தொடர்ச்சி)  
கலந்துகொள்ள முடியும் என்று அறிவிக்கப்பட்டுள்ளது.

ஆயினும் நிகழ்வு இடம்பெறும் மண்டபத்தின் ஆசனங்களின் எண்ணிக்கையில் அரைவாசி (50%) அல்லது உச்சபட்சம் 300 பேர் எனும் இரு எண்ணிக்கைகளில் குறைவான எண்ணிக்கை எதுவோ, அந்த எண்ணிக்கையிலானோர் நிகழ்வில் கலந்துகொள்ள முடியும் எனவும் அவர் குறிப்பிட்டுள்ளார்.

அத்துடன், திருமண நிகழ்வில் கலந்து கொள்வோர், சமூக இடைவெளியைப் பேணுவதோடு, மண்டபங்கள் தொடர்பில் ஏற்கனவே வழங்கப்பட்டுள்ள அனைத்து ஆலோசனைகளையும் பின்பற்ற வேண்டும் எனவும் அறிவுறுத்தப்பட்டுள்ளது.

ஆரம்பத்தில் கொரோனா வைரஸ் பரவல் நிலை காரணமாக ஒன்றுகூடல்களுக்குத் தடைவிதிக்கப்பட்ட நிலையில் திருமண வைபவங்களுக்கும் தடை விதிக்கப்பட்டிருந்தது.

பின்னர் கொரோனா பரவல்தளர்வையடுத்து, திருமண வைபவங்கள் உள்ளிட்ட மக்கள் ஒன்றுகூடும் நிகழ்வுகளில் பங்குபற்றும்பவர்களின் எண்ணிக்கை

100ஆக மட்டுப்படுத்தப்பட்டிருந்தது. அண்மையில், அமைச்சர் பிரசன்ன ரணதுங்கவுடன் இடம்பெற்ற கலந்துரையாடலின்போது, இந்த எண்ணிக்கையை அதிகரிக்குமாறு, அகில இலங்கை நிகழ்வு மண்டபங்கள் மற்றும் உணவு விநியோகஸ்தர்கள் சங்கம் வேண்டுகோள் விடுத்திருந்தமை குறிப்பிடத்தக்கது.

**முச.31க்கு முன்...**

(முதலாம் பக்கத் தொடர்ச்சி)  
முன்னணியின் தவிசாளர் பேராசிரியர் ஜி.எல். பீரிஸ் தெரிவித்தார்.

ஸ்ரீலங்கா பொதுஜன முன்னணியின் காரியாலயத்தில் நேற்று நடைபெற்ற ஊடகவியலாளர் சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது:-  
பாரிய போராட்டத்துக்கு மத்தியில் 2020ஆம் ஆண்டுக்கான பொதுத்தேர்தல் அடுத்த மாதம் 5ஆம் திகதி நடைபெறவுள்ளது. மூன்றிலிரண்டு பெரும்பான்மையுடன் நாடாளுமன்றத்தில் நிலையான அரசை ஸ்தாபிப்பது எமது எதிர்பார்ப்பாகும்.

அரசமைப்பின் ஊடாக நெருக்கடிக்குள்ளாகியுள்ள விடயங்கள் புதிய அரசில் பெரும்பான்மை ஆதரவுடன் திருத்தியமைக்கப்படும்.

இணக்கமாகச் செயற்படும் அரசியல் கட்சிகளுக்குள் நெருக்கடியை ஏற்படுத்தும் விதமாகவே விருப்பு வாக்கு முறைமை காணப்படுகின்றது.

முரண்பாடான நிலைமை ஸ்ரீலங்கா பொதுஜன முன்னணிக்குள்ளும் தற்போது விருப்பு வாக்கு முறைமையால் எழுந்துள்ளது.

புதிய அரசில் விருப்பு வாக்கு முறைமை முழுமையாக இரத்துச் செய்யப்பட்டு முரண்பாடற்ற தேர்தல் முறைமை அறிமுகப்படுத்தப்படும்.

நாடாளுமன்றத் தேர்தலில் ஸ்ரீலங்கா பொதுஜன முன்னணி கட்டாயம் ஆட்சியமைக்கும். இவ்வருடத்தின் இறுதிப் பகுதிக்குள் மாகாண சபைத் தேர்தல் நிச்சயம் நடத்தப்படும்.

வடக்கு மற்றும் கிழக்கு மாகாண மக்களின் அரசியல் உரிமைகளைப் பாதுகாக்கும் பொறுப்பு அரசுக்கு உண்டு - என்றார்.

**காங்கேசன் - மஹரகம...**

(முதலாம் பக்கத் தொடர்ச்சி)  
காங்கேசன்துறை - மகரகம வைத்தியசாலை ஊடாக காலி வரையான புதிய பஸ் சேவையை நேற்றைய தினம் ஆரம்பித்துள்ளன.

இந்த பஸ் சேவை நேற்று திங்கட் கிழமை இரவு 7.15 மணிக்கு காங்கேசன்துறையில் இருந்து உத்தியோகபூர்வமாக ஆரம்பிக்கப்பட்டது.

மஹரகம வைத்தியசாலைக்குச் செல்வோரின் தேவை கருதியே பிரதானமாக இந்த புதிய பஸ் சேவை ஆரம்பிக்கப்பட்டுள்ளது.

ஆரம்ப நிகழ்வில் வடக்கு மாகாண பிரதான பிராந்திய முகாமையாளர் ஏ.ஆ.எப்.அமீன், வடக்கு மாகாண பிராந்திய முகாமையாளர் ஏ.ஜே.லம்பேர்ட், இலங்கை போக்குவரத்துச் சபையின் வடமாகாண பிராந்திய பாதுகாப்பு முகாமையாளர், பிராந்திய விநியோக முகாமையாளர், பிராந்திய தொழில்நுட்ப முகாமையாளர் மற்றும் கிளிநொச்சி சாலை முகாமையாளர், சாரதி காப்பாளர்கள் கலந்து கொண்டிருந்தனர்.

இரவு 7.15 மணிக்கு காங்கேசன்துறையில் இருந்து ஆரம்பமாகிய இந்த பஸ் சேவை இரவு 8.05 மணிக்கு யாழ்ப்பாணம் மத்திய பஸ் நிலையத்தை வந்தடைந்து பின்னர் 20.15 மணிக்கு புறப்பட்டு சாவகச்சேரி, கிளிநொச்சி, வவுனியா, அனுராதபுரம், கல்குபுவலஊடாக மஹரகம வைத்தியசாலையைச் சென்றடையும். அதேபாலை ஊடாக காலை 8.40 மணிக்கு காலியைச் சென்றடையும் என்று அறிவிக்கப்பட்டுள்ளது.

பின்னர் அதேநாள் மாலை 4.30 மணிக்கு காலியில் இருந்து சேவையை ஆரம்பித்து மறுநாள் காலை 6.40 மணிக்கு யாழ்ப்பாணம் நகரை வந்தடையும் என்றும் தெரிவிக்கப்பட்டுள்ளது.

**முன்னணியின்...**

(முதலாம் பக்கத் தொடர்ச்சி)  
முற்றுகையை கரும்புலிகள் தினத்துக்கான முற்றுகையாக நாங்கள் கருதவில்லை.

ஒருபுறம் சுதந்திரக்கட்சியின் வேட்பாளரான அங்கஜன் இராமநாதனை வெற்றி பெறவைக்க படைத்தரப்பு மும்முரமாகச் செயற்பட்டு வருகின்றது.

இன்னொருபுறம் முன்னணியின் பிரசாரங்களை முடக்குவதன் மூலம் எத்தகைய நோக்கத்துடன் நகர்வுகள் மேற்கொள்ளப்படுகின்றன என்பதை தமிழ் மக்கள் புரிந்து கொண்டுள்ளனர்

தமிழ்தேசியமக்கள் முன்னணியினுள் பிளவுகள் என்பது தேர்தல் கால புனைகதைகள். நான்கு சட்டத்தரணி வேட்பாளர்களும் எதோவொரு வகையில் சிறுவயது முதலே வகுப்புத் தொழர்கள். கடந்த தேர்தல் காலப்பகுதியிலும் இதே போன்று புரளிகள் அவிழ்த்துவிடப்பட்டன - என்றார்

**காலை 7 முதல்...**

(முதலாம் பக்கத் தொடர்ச்சி)  
கோரிக்கை முன் வைக்கப்பட்டது. இந்தக் கோரிக்கை தொடர்பில் நேற்றுத் தேர்தல்கள் ஆணைக்குழுவின் கூட்டத்தில் ஆராயப்பட்டபோது வாக்களிப்பு நேரத்தை ஒரு மணி நேரத்தால் அதிகரிப்பதற்கு முடிவெடுக்கப்பட்டுள்ளது.

இதன் பிரகாரம் இதுவரை காலமும் இருந்து வந்த காலை 7 மணி தொடக்கம் மாலை 4 மணி வரையிலான வாக்களிப்பு நேரம் ஒரு மணித்தியாலம் அதிகரிக்கப்பட்டு காலை 7 மணியில் இருந்து மாலை 5 மணிவரை நீடிக்கப்படவுள்ளது.

இதேநேரம், வாக்கு எண்ணும் பணிகள் மறுநாள் காலை 8 மணிக்கு ஆரம்பித்து கட்சிகள் பெற்ற வாக்கு மற்றும் விருப்பு வாக்கு என்பன அறிவிக்கப்படும் வரை தொடர்ச்சியாக எண்ணவும் தீர்மானிக்கப்பட்டுள்ளது.

**ரணில் என்னை...**

(முதலாம் பக்கத் தொடர்ச்சி)  
முழு நாடும் அறியும். பிரதமரான ரணில் விக்கிரமசிங்க தனக்குத் தேவையான வகையில் என்னை ஆட்டுவிக்க முயற்சித்தார். எனினும், அவரால் அதனைச் செய்ய முடியாமல் போனது. ரணில் விக்கிரமசிங்கவை எனக்குத் தேவையானபடி இறுதிவரை ஆட்டுவித்தேன்.

இதனால், நடைபெறவுள்ள ஜனாதிபதித் தேர்தலில் இரண்டு கட்சிகளைச் சேர்ந்தவர்களைப் பிரதமராகவும், ஜனாதிபதியாகவும் இருப்பதைத் தடுத்து, இருவரும் ஒரே கட்சியைச் சேர்ந்தவர்களாக இருக்கும் வகையில் மக்கள் தெரிவு செய்ய வேண்டும் - என்றார்.

**யாழ்ப்பேராலயத்தில்...**

(முதலாம் பக்கத் தொடர்ச்சி)  
தேவாலயத்துக்குள் நேற்றுமுன்தினம் நுழைந்து சந்தேகத்துக்கு இடமான வகையில் நடமாடிய நிலையில் இந்த நபர் பேசாலை பொலிஸாரால் தேடப்பட்டு வந்தார்.

அதனடிப்படையிலேயே அந்த நபர் மீது யாழ்ப்பாணத்தில் வழக்குகள் எவையும் இல்லாத நிலையில் பேசாலைப் பொலிஸாரிடம் கையளிக்கப்பட்டார் என்று பொலிஸார் தெரிவித்தனர்.

மன்னார் வங்காலையைச் சேர்ந்த அலோசியஸ் ஸ்ரீபவன் வாஸ் என்பவரே இவ்வாறு பேசாலை பொலிஸாரிடம் ஒப்படைக்கப்பட்டார்.

அவரது மனநிலை தொடர்பில் மருத்துவ பரிசோதனைக்கு உட்படுத்த யாழ்ப்பாணம் பொலிஸாரால் நடவடிக்கை எடுக்கப்பட்டது. எனினும் அவரை ஒப்படைக்குமாறு பேசாலை பொலிஸார் கோரினர். அதனால் அவர் அவர்களிடம் ஒப்படைக்கப்பட்டார் என்றும் யாழ்ப்பாணம் பொலிஸார் கூறினர்.

**யாழ்ப்பேராலயத்தில்...**

(முதலாம் பக்கத் தொடர்ச்சி)  
சந்தேக நபர் நேற்றுக் காலை சாவகச்சேரியில் உள்ள தேவாலயத்துக்கு சென்றுள்ளார். அங்கு அருட்தந்தை ஒருவரின் பெயரைக் குறிப்பிட்டுத் தேடியுள்ளார்.

அதன்பின்னர் யாழ்ப்பாணம் பெரிய கோவிலுக்கு நேற்று நண்பகல் வந்துள்ளார். அதன்போது யாழ்ப்பாணம் பொலிஸாரால் அவர் கைது செய்யப்பட்டார்.

**எம் சம்மதமின்றி...**

(முதலாம் பக்கத் தொடர்ச்சி)  
தமிழ்த் தேசியக் கூட்டமைப்பின் திருகோணமலை மாவட்ட வேட்பாளர்களை தம்பலகாமம் கோட்டத்தினருக்கு அறிமுகம் செய்யும் நிகழ்வு நேற்று முன்தினம் ஞாயிற்றுக்கிழமை மாலை தம்பலகாமத்தில் நடைபெற்றது. இலங்கைத் தமிழரசுக் கட்சியின் தம்பலகாமம் கோட்டத்தலைவர் க.பாஸ்கரலிங்கம் தலைமையில் நடைபெற்ற இந்த நிகழ்வில் திருகோணமலை மாவட்டத்தில் தமிழ்த் தேசியக் கூட்டமைப்பின் சார்பில் போட்டியிடும் ஏழு வேட்பாளர்களும் அறிமுகம் செய்து வைக்கப்பட்டனர்.

முதன்மை வேட்பாளரும் கூட்டமைப்பின் தலைவருமான இரா.சம்பந்தன் அங்கு உரையாற்றுகையில் -

கந்தளாய்க் குளத்தை வைத்து வெளி மாவட்டத்தவர்கள் குடியேற்றப்பட்டார்கள். கந்தளாய்க் குளத்து நீரை நம்பி நீங்கள் குடியேற வேண்டாம் என்று அப்போது தெரிவிக்கப்பட்டது. ஆனாலும், குடியேற்றம் தொடர்ந்து அப்போதைய அரசால் மேற்கொள்ளப்பட்டது. 1977ஆம் ஆண்டு நாடாளுமன்றம் சென்றபோது இது பற்றி அங்கு பேசியிருக்கிறேன். இதற்கான பதிவுகள் அங்கு இருக்கின்றன.

தம்பலகாமம், பட்டணமும் சூழலும், முதலிக்குளம் உதவி அரசு அதிபர் பிரிவுகளுக்கு இடையே நல்ல தொடர்பு அப்போது இருந்தது. தமிழ் மக்கள் கரையோரப் பிரதேசங்களில் சரித்திர ரீதியாக வாழ்ந்து வருகின்றனர். இது மாற்றி அமைக்கப்பட வேண்டும். ஏனைய பிரதேசங்களிலும் கணிசமான அளவு அவர்கள் தங்கள் வாழ்க்கையைக் கொண்டு நடத்த வேண்டும்.

பெரும்பான்மை மக்களை நாங்கள் எதிரிகளாகக் கொள்ளக்கூடாது. இந்த விடயத்தில் தந்தை செல்வா இறுக்கமான கொள்கையைப் பின்பற்றி இருந்தார். அவர்கள் எங்களது எதிரிகள் அல்லர். பெரும்பான்மை இனத்தலைவர்களோடு நாம் பகைக்க முடியாது. நீதியின் அடிப்படையில் தீர்வு வழங்கப்பட வேண்டும்.

இலங்கை - இந்திய ஒப்பந்தம், பண்டா - செல்வா ஒப்பந்தம், டட்டி - செல்வா ஒப்பந்தம் என்பன காலத்துக்குக் காலம் ஏற்படுத்தப்படபோது தமிழ் மக்களுக்கான தீர்வுகள் கிடைக்கப்பெறவில்லை. இதனைப் பெற்றுக்கொள்வதற்கு நாம் தொடர்ந்து முனைவைய வேண்டும்.

எம் மீது எவரும் அழுத்தங்களைப் பிரயோகிக்க முடியாது; எம் மீது வலிந்து ஆட்சி அதிகாரத்தைத் திணிக்க முடியாது. எமது சம்மதம் இன்றி எம்மை எவரும் ஆட்சி செய்ய முடியாது. நாம் சுதந்திரமாக வாழப் பலமாக இருக்க வேண்டும். எனவே, தமிழ் மக்கள் சிந்தித்து தீர்வைப் பெற்றுத்தரத்தக்க விதமாகத் தமிழ்த் தேசியக் கூட்டமைப்புக்குத் தங்களது ஆதரவை வழங்க வேண்டும் - என்றார்.

**யாழ்ப்பேராலயத்தில்...**

(முதலாம் பக்கத் தொடர்ச்சி)  
யாழ்ப்பேராலயம் பஸ் நிலையத்துக்குள் சிவில் உடையில் பொலிஸார் கண்காணிப்பு நடவடிக்கையில் நேற்று மாலை ஈடுபட்டுள்ளனர்.

இதன்போது சந்தேகத்துக்கிடமான முறையில் மூன்று இளைஞர்களை நடமாடியுள்ளனர். அவர்களைப் பொலிஸார் விசாரணை செய்துள்ளனர். அந்த இளைஞர்கள் முன்னுக்கு பின் முரணான தகவல்களைப் பொலிஸாருக்கு வழங்கியுள்ளனர்.

இதனால் அந்த மூன்று இளைஞர்களையும் கைது செய்து யாழ்ப்பாணம் பொலிஸ் நிலையத்துக்கு அழைத்துச் சென்றுள்ளனர். கைது செய்யப்பட்ட இளைஞர்கள் பரந்தன் பகுதியைச் சேர்ந்த 25 வயது மதிக்கத்தக்க இளைஞர்கள் என்று தெரிவிக்கப்படுகின்றது.

இது தொடர்பில் பொலிஸார் மேலதிக விசாரணைகளை மேற்கொண்டுவருகின்றனர்.

# அரசியல் தீர்வுக்கு ஆணை பெற்ற கூட்டமைப்பினர் கம்பரெலியவைக் கூறி வாக்குக் கேட்கின்ற அவலம்

## சுரேஷ் பிறேமசந்திரன் விசனம்

எமது தமிழ் மக்களிடம் அரசியல் தீர்வுக்கு ஆணை பெற்ற தமிழ்த் தேசியக் கூட்டமைப்பினர் கம்பரெலியவைக் கூறி வாக்குக் கேட்கின்ற அவலம் இன்று நேர்ந்துள்ளது.

- இவ்வாறு விசனத்துடன் தெரிவித்தார் ஈ.பி.ஆர். எல்.எம். தலைவர் சுரேஷ் பிறேமசந்திரன்.

தமிழ் மக்கள் தேசியக் கூட்டணியின் பொதுக்கூட்டம் நேற்று முன்தினம் வடமராட்சி கொலின்பஸ் விளையாட்டுக்கழக மைத்தானத்தில் மாலை 6.30 மணியளவில் இடம்பெற்றது. அங்கு உரையாற்றிய முன்னாள் நாடாளுமன்ற உறுப்பினரும் வேட்பாளருமாகிய சுரேஷ் பிறேமசந்திரன் தெரிவித்தவை வருமாறு:-

கடந்த காலங்களில் யுத்தத்திற்கு பிற்பாடு நாங்கள் ஐக்கியப்பட்டு இயங்குவ தனுடாகவே இலங்கை அரசாங்கத்திடம் இருந்து எமக்கு உரித்தான உரிமைகளை பெற்றுக் கொள்ள முடியும் என்ற அடிப்படையில் நீங்கள், நாங்கள் எல்லோரும் ஒன்று சேர்ந்து தமிழ் தேசியக் கூட்டமைப்பின் நாடாளுமன்ற உறுப்பினர்களாக 16 பேரை நாடாளுமன்றத்துக்கு அனுப்பி வைத்தோம். ஆனால், தமிழ் மக்களிடமிருந்து பெற்ற ஆணை, தமிழ் மக்களுக்கு கொடுத்த உறுதி மொழிகள் என எதனையும் அவர்கள் நடைமுறைப்படுத்தினர் அல்ல.

இலங்கை அரசாங்கம் தான் விரும்பிய ஆணைக்கு முக்களை அமைத்து, இங்கு இருக்கக் கூடிய தொன்மையான புராதன இடங்களை பௌத்தத்திற்குரியது என்று உரிமை கொள்ளக்கூடிய சூழ்நிலை இன்று நிலவுகின்றது. இந்த நாட்டில் சிங்கள மொழி ஏறத்தாழ 6ஆம் நூற்றாண்டளவில் தான் உருவாகத் தொடங்கியது. ஆனால் தமிழ் மொழி எப்போது தோன்றியதென்று யாருக்கும் தெரியாது.

இலங்கையில் வாழக்கூடிய தமிழ் தேசிய இனம் என்பது அழிந்து கொண்டிருக்கக் கூடிய தேசிய இனமாக இருக்கின்றது. அது திட்டமிட்ட வகையில் இனப்படுகொலைக்கு உள்ளாக்கப்படுகிறார்கள். பல்லாயிரக் கணக்கில் அந்த மக்கள் கொல்லப்பட்டிருக்கிறார்கள். ஈ.நா. சபையின் கணக்கின்படி யுத்தத்தினுடைய

இறுதி நாள்களில் 70 ஆயிரம் பேருக்கு மேல் கொல்லப்பட்டிருக்கலாம் என்று கூறுகின்றார்கள்.

தமிழ் மக்களினுடைய பாதுகாப்பை உறுதிப்படுத்த வேண்டுமாக இருந்தால், தமிழ் மக்களின் எதிர்காலத்தை சரியான வகையில் திட்டமிட்டு செயல்படுத்த வேண்டிய தேவை இருக்கின்றது. தமிழ் தேசியக் கூட்டமைப்பினர் அதிலிருந்து வெகுதூரமாக விலகி இலங்கை அரசாங்கத்தைப் பாதுகாப்பது மாதிரிம்தான் தனது முதன்மையான கடமை என நினைக்கின்றனர். தமிழ் மக்களுடைய நலன்கள் இரண்டாம் பட்சம் என யோசிக்கிறார்கள்.

அரசியல் கைதிகளினுடைய விடுதலை, காணிகள் விடுவிப்பு, காணாமலாக்கப்பட்டோருக்கான தீர்வு இவை அனைத்தையும் அவர்கள் செய்திருக்க முடியும். ஏனென்றால் அந்த அரசாங்கத்தைப் பாதுகாத்து கொண்டிருந்தவர்கள் அவர்கள். ரணில் விக்கிரமசிங்க பதவி பறிக்கப்பட்டு மஹிந்த ராஜபக்ஷ பிரதமராகப்பட்ட பொழுது அதனைத் தடுத்து மீண்டும் ரணில் விக்கிரமசிங்கவை பிரதமராக்கிய பெருமை தமிழ்த் தேசியக் கூட்டமைப்புக்கு இருக்கின்றது. எனவே, இவர்களால் பதவி பறிபோன ஒருவரை மீண்டும் பிரதமர் பதவியில் அமர்த்த முடியுமாக இருக்கின்றது என்றால், ஏன் தமிழ் மக்களினுடைய சாதாரணமான பிரச்சினைகளைக் கூட தீர்க்க முடியவில்லை? தமிழர்களைக் கொலைசெய்து புதைத்ததனால் உயர் நீதிமன்றம் தூக்குத்தண்டனை வழங்கிய ஒருவரை கோட்டாபய ராஜபக்ஷவால் பொது மன்னிப்பளிக்கப்பட்டு விடுவிக்கப்பட முடியுமாக இருந்தால் 15 வருட காலமாக சிறையில் இருக்கும் அரசியல் கைதிகளை ஏன் விடுவிக்க முடியாது? அதற்கான ஒரு காத்திரமான பங்களிப்பை தமிழ்த் தேசியக் கூட்டமைப்பு ஏன் செய்யவில்லை?

இப்பொழுது சில கருத்துக்கள் கூறப்படுகின்றன - சில பேர் விடுவிக்கப்பட்டார்கள் என்று. ஆனால் அவர்கள் விடுவிக்கப்பட்டது தமிழ்த் தேசியக் கூட்டமைப்பால் அல்ல. அவர்கள் பிணையில் வந்திருக்கின்றார்கள். இல்லையேல் குற்றங்கள் நிரூபிக்கப்படாமல் விடுவிக்கப்பட்டிருக்கின்றார்கள்.


இதற்கும் தமிழ்த் தேசியக் கூட்டமைப்பிற்கும் எந்தத் தொடர்பும் இல்லை. ஆனால் சமூக வலைத்தளங்களில், ஊடகங்களில் சுமந்திரன் போன்ற பொய் சொல்லக் கூடிய சட்டத்தரணிகள் தமது முயற்சியால் விடுவில்லப்பட்டமை போன்று தொடர்ச்சியாக இவ்வாறான பொய்களை பேசி வருகின்றார்கள்.

தேல்தல் பிரசாரங்களில் பல புரட்டுகள் சொல்லப்படுகின்றன. வரலாற்றில் இல்லாத அபிவிருத்தி செய்யப்பட்டுள்ளதாகச் சொல்லுகின்றார்கள். வீதிகள் போடப்பட்டிருக்கின்றன. உபகரணங்கள் வழங்கப்பட்டிருக்கின்றன. ஆடு, மாடுகள் வழங்கப்பட்டிருக்கின்றன என்பன போன்ற விடயங்களையே தமது சாதனைகளாக தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர்கள் கூறி வருகின்றார்கள்.

கம்பரெலிய என்ற திட்டத்தின் கீழ் அரசாங்கம் கொடுத்த பணத்தில், வீதிகள், வாசிகசாலைகள், விளையாட்டுத்திடல் களுக்கு பணம் ஒதுக்கப்பட்டது. இது அரசாங்கம் முழு இலங்கைக்கும் ஒதுக்கிய திட்டமாகும். ஆனால், இதை வைத்துத் தான் சிலர் இன்று வாக்குக் கேட்கின்றார்கள்.

எல்லாவற்றுக்கும் மேலாக சித்தார்த்தன் நான்கரை வருட நாடாளுமன்ற காலத்தில் ஒரே ஒரு நாள் மட்டுமே உரையாற்றியுள்ளார். தங்களுக்குக் கிடைக்கும் சலுகைகளைத் தவிர தமிழ் மக்களுக்கான விடயங்கள் எதனையும் அவர்கள் செய்யவே இல்லை.

இன்றைய சூழல் என்பது சர்வதேச ரீதியாகப் பல மாற்றங்களைக் கொண்டு வருகின்றது. இந்தச் சந்தர்ப்பங்களை தமிழ் மக்களினுடைய உரிமைகளைப் பெற்றுக் கொள்வதற்கு சரியான முறையில் பயன்படுத்த வேண்டும். இலங்கைக்கும் இந்தியாவுக்கும் இடையிலான முரண்பாடுகள் அல்லது இலங்கை அரசாங்கத்தினுடைய சர்வதேச கொள்கைகள் எவ்வளவு தூரம் ஏனைய நாடுகளைப் பாதிக்கின்றன என்ற விடயங்கள் போன்றவற்றை தமிழ் மக்கள் புரிந்துகொள்ள



வேண்டும். இவ்வாறான சர்வதேச விடயங்களைக் கையாளக்கூடியவர்களாகவும் அதில் புலமையும் அனுபவமும் இருக்கக் கூடியவர்களும் தான் நாடாளுமன்றம் போக வேண்டும்.

எங்களுடைய கூட்டணி தமிழ் மக்களுக்கு இருக்கின்ற பிரச்சினைகளைத் தீர்க்கக் கூடிய, பொதுக் கொள்கைகளை ஏற்றுக் கொள்ளக் கூடிய, அனைவரும் ஏற்றுக் கொள்ளத் தக்க, அனைவரையும் உள்ளடக்கக்கூடிய ஒன்றாக இருக்கின்றது.

எனவே, இனமோதல் தீர்வுக்கான புதிய சிந்தனை, புதிய அணுகுமுறை, புதிய தலைமை ஆகியவை தேவை. இதன் மூலமே எமது கலாசாரத்தைப் பேணி வளர்க்க முடியும். மாற்றத்திற்கு வாக்களிப்போம். சிறந்த மாற்றத்தின் சின்னமான மீன் சின்னத்திற்கு வாக்களியுங்கள். - என்றார்.

## மின்தடை

யாழ்ப்பாணம், ஜூலை 07  
உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்கான புதன்கிழமை காலை 8 மணியிலிருந்து மாலை 5 மணி வரை -

**யாழ்ப்பிரதேசத்தில் -**  
மிருசவில், மருதங்குளம், எழுதுமட்டு வாழ்பிரதேசம், Tokeyo Cement கொம்பனி, மிருசவில், இராணுவ முகாம், மிருசவில் படித்த மகளிர் குடியிருப்புத்திட்டம் ஆகிய இடங்களிலும் -

**வவுனியா பிரதேசத்தில் -**  
சமணக்குளம், கிறிஸ்தவகுளம் ஆகிய இடங்களிலும்,

**மன்னார் பிரதேசத்தில் -**  
காலை 09.00 மணியிலிருந்து மாலை 05.00 மணிவரை கொக்குபடையான், கொண்டாச்சி கிராமம், மறிச்சுக்கட்டி, முள்ளிக்குளம், கரடிக்குழி, பாலக்குழி, முள்ளிக்குளம் கடற்படைமுகாம் ஆகிய இடங்களிலும் -

மேலும் மன்னார் பிரதேசத்தில் சிறுநாவற்குளத்திலிருந்து தலைமன்னார் வரை, தலைமன்னார் கடற்படைமுகாம், தலைமன்னார் Palmyra house, கூல்மென் ஐஸ் தொழிற்சாலை, அந்தோனிப்பிள்ளை ஐஸ் தொழிற்சாலை, பேசாலை ஐஸ் தொழிற்சாலை, வங்காலை ஐஸ் தொழிற்சாலை, Palmyrah house கரைசல், எருக்கலம்பிட்டி நீர்ப்பாசன சபை, New Silk Road தோட்ட வெளி, Timex ஆடைத்தொழிற்சாலை, Industrial Estate, மன்னார் வைத்தியசாலை, ஆவேமரியா ஐஸ் தொழிற்சாலை, கீரி ஐஸ் தொழிற்சாலை, இலங்கை போக்குவரத்துச் சபை, மன்னார் நீர்ப்பாசனத் திணைக்களம், இலங்கை தொலைத்தொடர்பு நிலையம், அரசாங்க அதிபர் அலுவலகம், பூட் சிற்றி, தள்ளாடி இராணுவ முகாம், டயலொக் தொலைத்தொடர்பு நிலையம், மாந்தை உப்பு உற்பத்தி நிலையம் ஆகிய பிரதேசங்களில் காலை 6.00 மணியிலிருந்து மாலை 3.00 மணி வரையான காலப்பகுதியில் காலையில் இரண்டு மணித்தியாலங்களும் பிற்பகலில் இரண்டு மணித்தியாலங்களும் மின்தடை ஏற்படும் என மின்பொறியியலாளர் அறிவித்துள்ளார்.

## பல்கலைகளைத் திறக்கும் முடிவு துணைவேந்தர்களின் கையிலே!

அனைத்து பல்கலைக்கழகங்களின் 2ஆம் மற்றும் 3ஆம் ஆண்டுகளின் கல்வி நடவடிக்கைகள் தொடங்குவதற்கான தீர்மானிக்கலாம் எனப் பல்கலைக்கழக மாணியங்கள் ஆணைக்குழுவினரின் தலைவர், பேராசிரியர் சம்பத் அமரதுங்க தெரிவித்துள்ளார்.

அரசு தகவல் திணைக்களத்தில் நேற்று நடைபெற்ற ஊடகவியலாளர் மாநாட்டின்போதே அவர் மேற்கண்டவாறு கூறினார். அவர் மேலும் தெரிவித்ததாவது:-

11 சுகாதார நிபந்தனைகளுக்கு அமைவாக பல்கலைக்கழகங்களைத் திறப்பது குறித்து துணைவேந்தர்கள் இன்று முதல் தீர்மானிக்கலாம். எனினும் அனைத்துப் பல்கலைக்கழகங்களின் முதலாம் ஆண்டு மாணவர்களின் கல்வி நடவடிக்கைகளைத் தொடங்குவதற்கான எந்தவொரு இறுதி முடிவும் இதுவரை எடுக்கப்படவில்லை. பல்கலைக்கழக மாணவர்கள் விளையாட்டு, சமூக பணி அல்லது வேறு எந்த கூட்டங்களிலும் பங்கேற்க அனுமதிக்கப்பட மாட்டார்கள் - என்றார்.

## பல்கலைக்கழகங்களை நிபந்தனைகளுடன் மீள ஆரம்பிக்க மாணியங்கள் ஆணைக்குழு அனுமதி!

கொழும்பு, ஜூலை 07  
இலங்கையிலுள்ள அனைத்துப் பல்கலைக்கழகங்களிலும் நேற்று 06 ஆம் திகதி முதல் கல்வி நடவடிக்கைகளை ஆரம்பிப்பதற்கு அனுமதி வழங்கப்பட்டுள்ளதாக பல்கலைக்கழக மாணியங்கள் ஆணைக்குழுவினரின் தலைவர் சிரேஷ்ட பேராசிரியர் சம்பத் அமரதுங்க தெரிவித்துள்ளார்.

அரசாங்க தகவல் திணைக்களத்தில் நேற்று இடம்பெற்ற செய்தியாளர் சந்திப்பின்போதே அவர் இவ்வாறு தெரிவித்தார்.

ஒவ்வொரு பல்கலைக்கழகத்திலும், ஒரே நேரத்தில் - ஒரு பீடத்தைச் சேர்ந்த இரண்டு கல்வியாண்டு மாணவர்களை மட்டுமே கல்வி நடவடிக்கைகளுக்காக அனுமதிக்க வேண்டும், விடுதிகளில் மாணவர்களை அனுமதிக்கும் போது அறையொன்றில் ஒரு மாணவன் மட்டுமே தங்கும் வகையில் அனுமதி வழங்கப்பட வேண்டும், பரீட்சை மண்டபங்கள், விரிவுரைகள், நூலகங்களில் சமூக

இடைவெளி பேணப்பட வேண்டும் ஆகிய நிபந்தனைகள் உட்பட 11 நிபந்தனைகளுடன் பல்கலைக்கழகங்களின் கல்வி நடவடிக்கைகளை மீள ஆரம்பிப்பதற்கு அறிவுறுத்தல்கள் வழங்கப்பட்டுள்ளன என்றும் சுகாதார அமைச்சின் சுகாதார நடைமுறைகள், சமூக இடைவெளி பேணலுக்கான அறிவுரைகள் என்பன பின்பற்றப்பட வேண்டும் என்றும் அவர் மேலும் தெரிவித்துள்ளார். (ம)

# நமது பார்வை



உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com தொலைபேசி - 021 222 3000 இணையம் - onlinekathir.com

## தவராஜாவின் அரசியல் குசம்பு

சேற்றை அகற்றுவதாயின், சேற்றில் இறங்கித்தானாக வேண்டும். அதைத் தவிர வேறு வழியில்லை.

சேற்றை அகற்றுவதற்காக சேற்றுக்குள் இறங்குவதை, சேற்றுக்குள் விரும்பி இறங்கிச் சேற்றுக் குளியல் செய்வதாக அர்த்தம் பண்ணக் கூடாது. அப்படி அர்த்தம் பண்ணுவது நகைப்புக்கிடமானதாகும்.

தமிழ்த் தேசிய மக்கள் முன்னணியின் நிலைப்பாடு தொடர்பில் ஈ.பி.டி.பி. தரப்பைச் சேர்ந்தவரும் வடக்கு மாகாண சபையின் முன்னாள் எதிர்க்கட்சித் தலைவருமான சி.தவராஜா தெரிவித்திருக்கும் கருத்தை நோக்கும் போது இந்தச் சேற்றுக் குளியல் விமர்சனம்தான் நினைவுக்கு வருகின்றது.

தமிழரின் தேசிய இனப் பிரச்சினை தொடர்பான விடயத்தில் தமிழ்த் தேசிய மக்கள் முன்னணி ஒற்றை நிலைப்பாட்டையே கொண்டு இருக்கின்றது. எந்தத் தளம்பலும், குழப்பமும் இல்லாத ஒரே நிலைப்பாடு அது.

1976 இல் வரித்துக் கொண்ட வட்டுக்கோட்டைத் தீர்மானத்தி லிருந்தும் அப்போது தமிழ் மக்கள் வழங்கிய ஆணையிலிருந்தும் தவரா ஜாவையும் உள்ளடக்கிய முன்னாள் போராளிகள் குழுக்கள், தமிழ்க் கூட்டமைப்பில் அங்கம் வகித்த கட்சிகள் எல்லாம் வெளியேறி விட்டன.

அதனைத் தனது தாரக மந்திரமாகக் கொண்டிருந்த விடுதலைப் புலிகள் இயக்கம் 'புலிகளின் தாகம் தமிழ்முத்த தாயகம்' என்ற இலக்குடனையே போரிட்டு, மொளனித்துப் போய் விட்டது.

இன்னமும் அந்த வட்டுக்கோட்டைத் தீர்மானத்தின் அடிப்படைக் கோட்பாட்டை 'ஒரு நாடு; இரு தேசம்' என்ற கொள்கையோடு பற்றிப் பிடித்து வருவது உறுதியாக நிற்கும் ஒரே தரப்பு தமிழ்த் தேசிய மக்கள் முன்னணி மட்டம்தான்.

அந்தக் கோட்பாடு கூட, சட்ட ரீதியாக முழு அளவிலான ஒரு சமஷ்டிக் கோரிக்கையாக அர்த்தம் பண்ணக் கூடியது என்பதை மறந்து விடக் கூடாது.

இலங்கைச் சட்டங்களை மீறாமலும், ஜனநாயக வழி முறையிலும் அந்த இலக்கை - 'ஒரு நாடு; இரு தேசம்' என்ற நோக்கை - எடுவதாயின் இலங்கையின் சட்ட முறைகளுக்குள் ஈடுபட்டேயாக வேண்டும். அதற்கு வெளியே தள்ளி நின்று கொண்டு அந்த ஆட்டத்தை ஆட முடியாது.

சேற்றை அகற்றுவதற்கு எவ்வாறு சேற்றுக்குள் இறங்குவது கட்டாயமோ - அல்லது நியாயமோ - அது போன்றதுதான் ஒற்றை ஆட்சியை நீக்கி, 'ஒரு நாடு; இரு தேசம்' என்ற பாணியிலான சமஷ்டிக் கட்டமைப்பை நீக்குவதற்கு ஒற்றையாட்சி என்ற கட்டமைவுக்குள் இறங்கி நின்று போராடுவதுமாகும்.

இலங்கை அரசமைப்புக்குள் நின்று கொண்டு, அந்த அரசமைப்பை சமஷ்டி முறையாக மாற்றும்படி கோருவது சட்ட முறணானது அல்ல என்ற வரலாற்றுத் தீர்ப்பு ஒன்றை - இலங்கையின் உயர் நீதிமன்றத் தீர்மானம் ஒன்றை - இலங்கையின் உயர்நீதிமன்றத்திடமிருந்து தமது சட்டவாதம் மூலம் ஜனாதிபதி சட்டத்தரணி எம்.ஏ. சுமந்திரன் பெற்றிருந்தார் என்பது இங்கு நினைவு கூரத்தக்கது.

அந்தப் பின்புலத்தில் நோக்கினால் -

அதாவது, ஒற்றையாட்சியை உடும்புப் பிடியாக பிடித்துக் கொண்டிருக்கும் - பிரிவினைக்கு எதிரான சத்தியப்பிரமாணத்தை வலியுறுத்தி நிற்கும் - இலங்கையின் ஒற்றையாட்சி அரசமைப்பின் கீழ், அந்த அரசமைப்பை சமஷ்டி அரசமைப்பாக மாற்றும்படி கோரி அரசியல் போராட்டம் நடத்துவது சட்ட ரீதியானது என்று நீதிமன்றமே ஏற்றுக் கொண்டிருப்பதால் -

அதே அரசமைப்பை 'ஒரு நாடு; இரு தேசம்' என்ற கோட்பாட்டின் கீழானதாக மாற்றும்படி கோரி ஜனநாயக முறைமையின் கீழ் போராடுவதும் - தப்பானதாக - சட்ட முறணானதாக - இருக்க முடியாது, இருக்க மாட்டாது என்பது திண்ணைம்.

அத்தகைய போராட்டத்தை நடத்தக் கூடிய சரியான தளமாக - களமாக - இருப்பது அதே சட்டவாக்கல் சபையான நாடாளுமன்றம் என்பதால் அதற்கான தேர்தலில் குதிப்பதும், அத் தேர்தலுக்கான நிபந்தனையாக இருக்கும் ஒற்றையாட்சியை ஏற்றுச் சத்தியப்பிரமாணம் செய்யும் நடைமுறையை வேறு வழியின்றி மேற்கொள்வதும் தவறானவையாக அர்த்தப்படுத்தக் கூடியனவே அல்ல.

தனக்கு எதிரான ஒரு வழக்கில், அந்த நீதிமன்றக்கு அந்தவிடயத்தை - குற்றச்சாட்டை - விசாரிக்கும் நியாயதிக்கம் இல்லை என்று கருதும் ஒருவர், அதற்காக அந்த நீதிமன்றக்குப் போகாமல் விடமுடியாது. அங்கு போய் அந்த விடயத்தை விசாரிக்க அந்த நீதிமன்றத்துக்கு நியாயதிக்கம் இல்லை என்று வாதாடி வெல்ல வேண்டும். அல்லது அதற்கு மேல் உள்ள நீதிமன்றத்தில் போய் தடை உத்தரவு வாங்க வேண்டும்.

அப்படி நியாயதிக்கம் இல்லை என வாதிடுவதற்காக நீதிமன்றக்குப் போய் சத்தியப் பிரமாணம் செய்வதை அந்த நீதிமன்றக்கு நியாயதிக்கம் இருப்பதாக ஏற்றுக் கொள்ளும் விடயமாக அர்த்தப்படுத்த முடியாது.

இங்கு ஒரு நீதிமன்றம்தான் - நாடாளுமன்றம்தான் - உள்ளது. அங்கு போய் நீதியை உரைத்து, நியாயத்தைக் கேட்டுப் போராடுவதற்கு அதற்குள் நுழைய வேண்டும்.

அதற்காகப் பிரிவினைக்கு எதிராகச் சத்தியப்பிரமாணம் செய்வதை அந்த நீதிமன்றத்தையும், அதன் நியாயாதிக்கத்தையும் ஏற்றுக் கொள்ளும் விடயம் போல அர்த்தம் பண்ணுவது அரசியல் குசம்பன்றி வேறில்லை.

## தோட்டமும் ஹோட்டேலும் கோட்டாவுக்கும் பஸிலுக்கும் சொந்தம் என்கின்றார்கள்! பாதுகாப்புக்காக இப்படி கதையாம்

கொழும்பு, ஜூலை 07

உட்கங்களில் வெளியாகி இருந்தது போல், சிரேஷ்ட பிரஜைகளின் கொடுப்பனவுகள் எதுவும் இரத்துச் செய்யப்படவில்லை.

- இவ்வாறு பிரதமர் மஹிந்த ராஜபக்ஷ தெரிவித்தார்.

தமது சொந்தக் கிராமமான மெதமுலனவில் நேற்று நடைபெற்ற ஸ்ரீலங்கா பொது ஜன முன்னணியினருடனான சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்தாவது:-

உட்கங்களில் இன்று (நேற்று) வெளியாகிய செய்தி முற்றிலும் பொய்யானது. நான் நிதி அமைச்சின் செயலாளரிடம் இது சம்பந்தமாகக் கேட்டேன். அப்படி எதுவும் இரத்துச் செய்யப்படவில்லை என அவர் கூறினார்.

தற்போது நாடு முழுவதும் பொய்யான செய்திகள் பிரசாரப்படுத்தப்பட்டு வருகின்றன. நான் குருணாகல் மாவட்டத்துக்கு வேலை செய்யாமல், அம்பாந்தோட்டை மாவட்டத்துக்கு வேலை செய்கின்றேன் எனச் சிலர் கூறுகின்றனர். எனினும், அது அப்படியல்ல.

குருநாகல் மாவட்டமும் ஒரு கஷ்டமான பிரதேசம். அம்பாந்தோட்டையில் போன்று குருணாகலில் வேலை செய்வோம். சில பிரதேசங்களில் இருக்கும் காணிகள் கோட்டாபய ராஜபக்ஷவுக்கு சொந்தமானது எனச் சிலர் பிரசாரம் செய்கின்றனர்.

குருநாகலிலுள்ள தென்னந்தோட்டக்



காரர் ஒருவர் அப்படி கூறியுள்ளார். நான் அது குறித்து தேடிப்பார்த்தேன். தோட்டம் கோட்டாபய ராஜபக்ஷவுக்குச் சொந்தமானது எனக் கூறினால், தோட்டத்தில் தேங்காய்கள் பாதுகாப்பாக இருக்கும் எனத் தோட்ட உரிமையாளர் கூறினார். யாரும் காணிக் குள் வர மாட்டார்கள் என்றும் அவர் தெரிவித்தார். ஒரு ஹோட்டல் பஸில் ராஜபக்ஷவுக்கு சொந்தமானது என பிரசாரம் செய்தனர். அது குறித்தும் தேடிப்பார்த்தேன். பஸிலுக்கு ஹோட்டல் இருக்கின்றது எனக் கூறியதும் நானும் மகிழ்ச்சியடைந்தேன். அவருக்கு ஹோட்டல் இருந்தால் நானும் சென்று குளித்து, சாப்பிட்டு விட்டு வரலாம்.

பின்னர் தேடிப்பார்த்தால் கப்பம் கோருவோரிடம் இருந்து தப்பிக்க அதன் உரிமையாளர் அப்படி கூறி வைத்துள்ளார்.

எனக்கும் கொள்ளப்பிட்டியில் காணி இருக்கின்றது எனச் சிலர் பொய்ச் பிரசாரம் செய்து வருகின்றனர் - என்றார்.

## அம்பாறை மாவட்டத்தில் 3 இடங்களில் தேர்தல் வன்முறைகள் வெடிக்கலாம்!

### 'கபே' தேர்தல் கண்காணிப்பு அமைப்பு எச்சரிக்கை

அம்பாறை மாவட்டத்தில் கடுமையான தேர்தல் பிரசாரம் இடம்பெறலாம் எனத் தெரிவித்துள்ள கபே தேர்தல் கண்காணிப்பு அமைப்பு, மூன்று இடங்களில் வன்முறைக் கான வாய்ப்புள்ளது என எச்சரிக்கை விடுத்துள்ளது.

பொத்துவில், சாய்ந்தமருது, அக்கரைப் பற்று ஆகிய இடங்கள் வன்முறைகளுக்கான ஆபத்து நிறைந்த பகுதிகளாகக் காணப்படுகின்றன எனக் கபே தெரிவித்துள்ளது.

இந்தப் பகுதிகளில் ஏற்கனவே பல வன்முறைச் சம்பவங்களும், தேர்தல் பிரசாரங்களில் குரோத பேச்சுக்களும் இடம்பெற்றுள்ளன என்று முறைப்பாடுகள் கிடைத்துள்ளன எனவும் கபே சுட்டிக்காட்டியுள்ளது.

இந்த முறை தேர்தலில் சொத்துக்குச் சேதம் விளைவிக்கப்பட்ட முதல் சம்பவம் அக்கரைப்பற்றில் இடம்பெற்றுள்ளது எனத் தெரிவித்துள்ள கபே அமைப்பு, ஊக்கிய மக்கள் சக்தியின் வேட்பாளரின் வாகனம் கல் வீச்சுக்கு இலக்கானது எனவும் குறிப்பிட்டுள்ளது.

இந்தப் பகுதிகளில் பதற்றமான சூழல் உருவாகலாம் எனத் தெரிவித்துள்ள கபே அமைப்பு, பொலிஸ் பாதுகாப்பை அதிகரிக்க மாறு வேண்டுகோள் விடுத்துள்ளது.

## ஏறாவூர் விபத்தில் மானவன் மரணம்



எதாக, பொலிஸார் தெரிவித்தனர். விபத்துக் குறித்த மேலதிக விசாரணைகளை ஏறாவூர் பொலிஸார் மேற்கொண்டு வருகின்றனர்.

மட்டக்களப்பு - கொழும்பு நெடுஞ்சாலை, ஏறாவூர் நகர பிரதேசத்தில் இடம்பெற்ற விபத்தில், ஏறாவூர் அலிகார் தேசியக் கல்லூரியில் உயர்தர தொழில்நுட்பப் பிரிவு உயர்தரவகுப்பு மாணவன் பலியாகியுள்ளார். சூரியிறு இரவு இடம்பெற்ற இந்த விபத்தில், ஏறாவூர் கலைமகள் வித்தியாலய வீதியை அண்டி வசிக்கும் ஹமர்தீன் மொஹாமட் றுசைத் (வயது 17) என்ற மாணவனே, அந்த இடத்திலேயே பலியாகியுள்ளார்.

மாணவன், மோட்டார் சைக்கிளில் கொழும்பு - மட்டக்களப்பு நெடுஞ்சாலை யைக் கடக்கும்போது, வாகனமொன்றால் மோதுண்டதில் இந்த மரணம் சம்பவித்தது

### கஞ்சா கடத்தல் முறியடிப்பில் சாதனையாம்!

இலங்கையின் வடக்கு கடற்பரப்பில் ஆறு மாதங்களில் இரண்டரை மெட்ரிக் தொன் கேரள கஞ்சாவைக் கைப்பற்றியுள்ளதாக இலங்கை கடற்படை தெரிவித்துள்ளது. இந்தியாவில் இருந்து கடத்தி வரப்பட்ட நிலையிலேயே, கேரள கஞ்சா பொதிகள் கடற்படையினரால் கைப்பற்றப்பட்டுள்ளன என அறிவிக்கப்பட்டுள்ளது.

2020ஆம் ஆண்டின் முதல் ஆறு மாதங்களில், கடற்படையினர் மேற்கொண்ட 91 நடவடிக்கைகளின் போது, 2.468 கிலோ கேரள கஞ்சா கைப்பற்றப்பட்டுள்ளதாகவும், வடக்கு கடற்படை தலைமையகம் தெரிவித்துள்ளது.

# ராஜபக்ஷ அரசுக்கு முடிவு கட்டுவோம்

## பொன்சேகா சூளுரை

கொழும்பு, ஜூலை 07

ராஜபக்ஷ அரசை வீழ்த்தும் சக்தி ஐக்கிய மக்கள் சக்தியிடமே உள்ளது. எனவே, பொதுத்தேர்தலில் இந்த அரசை வீழ்த்தியே தீருவோம்.



- இவ்வாறு ஐக்கிய மக்கள் சக்தியின் கம்பஹா மாவட்ட வேட்பாளர் பீல்ட் மார்ஷல் சரத் பொன்சேகா தெரிவித்தார்.

நாட்டின் பிரதான குற்றவாளிகளும் ஊழல்வாதிகளும் இன்று ஆட்சி அதிகாரத்தில் அமர்ந்துள்ளனர். சர்வதேச சக்திகள் நாட்டுக்கு எதிராக இடம்பெறுகின்றன எனக் கூறி நாட்டை சர்வதேசத்துக்கு விற்கும் நடவடிக்கையை ராஜபக்ஷக்கள் முன்னெடுத்து வருகின்றனர் எனவும் அவர் குற்றம்சாட்டினார்.

ஐக்கிய மக்கள் சக்தியின் தேர்தல் பிரசாரக் கூட்டம் தொடர்பே பிரதேசத்தில் நேற்று நடைபெற்றது. இதில் உரையாற்றும்போதே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-  
எமது ஆட்சி பலவீனமடைய எமது தலைமைத்துவமே காரணமாகும். எமது ஆட்சியின் ஐந்து ஆண்டுகளில் இடம்பெற்ற தவறுகளை எமது தலைமைகள் கண்டுகொள்ளாமல் இருந்தன.

ஐக்கிய தேசியக் கட்சியின் தலைமைத்துவம் கட்சியின் உறுப்பினர்களுடன் முரண்பட்ட காரணத்தினாலும் அரசைப் பலவீனப்படுத்த தலைமைத்துவமே செயற்பட்ட காரணத்தினாலும் ஐக்கிய மக்கள் சக்தி என்ற தனிக் கட்சியை உருவாக்க நேர்ந்தது. இதற்கு ரணில்

விக்கிரமசிங்கவும் அவருடன் இருந்த பிரதான தலைமைகளுமே காரணமாகும்.

இன்று ஐக்கிய தேசியக் கட்சியுடன் உள்ள அனைவரும் ஊழல்வாதிகள். குற்றவாளிகள். அவர்கள் இந்த நாட்டில் அங்கீகாரத்தைப் பெற்றுக்கொள்ள முடியாது. ரணில் விக்கிரமசிங்கவுடன் இனியும் பயணிக்க முடியாது. அத்துடன் ராஜபக்ஷக்களை வீழ்த்தக்கூடிய ஒரே அணியும் எமது அணி என்பதை மக்கள் நினைவில் வைத்துக்கொள்ள வேண்டும்.

அதுமட்டுமல்ல, இந்த அரசு கொடுத்த வாக்குறுதிகள் எதனையும் நிறைவேற்றவில்லை. தவறான வழியில் இந்த அரசு பயணித்துக்கொண்டுள்ளது. தகுதியான நபர்களுக்கு இடம் வழங்கப்படும் எனக் கூறியவர்கள் முழுமையாக இராணுவத்தைப் பலப்படுத்தி வருகின்றனர். குடும்ப ஆட்சியை மேலும் பலப்படுத்தியுள்ளனர்.

நாட்டைக் கட்டிவிடும்படியாகவும், விவசாயிகளைப் பாதுகாப்பதாகவும் வாக்குறுதிகளைக் கொடுத்தனர். ஆனால், இந்த வாக்குறுதிகள் நிறைவேற்றப்படாது நாடு சர்வதேசத்துக்கு விற்கப்படும் நடவடிக்கைகள் முன்னெடுக்கப்படுகின்றன.

கருணா இராணுவத்தைக் கொன்றது தவறில்லை, உலகக்கிண்ணக்கிரிக்கட்டியில் ஊழல் இடம்பெற்றது எனக் கூறுவது தவறில்லை, ஆனால் நாம் அரசியல் செய்வது தான் சர்வதேச சக்தி எனக் கூறுகின்றனர்.

இந்த நாட்டில் பிரதான குற்றவாளிகள் ஆட்சியில் அமர்ந்துள்ளனர். நாட்டை நேசிப்பதாகக் கூறிக்கொண்டு மக்களை ஏமாற்றி வருகின்றனர். இவர்களை நாம் வீட்டுக்கு அனுப்ப வேண்டும். அதேவேளை, குற்றவாளிகளுக்குத் தண்டனையைப் பெற்றுக்கொடுக்க வேண்டும் - என்றார்.

## கீழ்க்கீல் ஆசிரியர்களை வரவும் பதிவை விட்டு விட்டு கற்பித்தலில் கவனம் செலுத்துமாறு வேண்டுகோள்!

திருகோணமலை, ஜூலை 07

கீழ்க்கீல் மாகாணத்தில் உள்ள சகல பாடசாலைகளும் கற்பித்தல் செயற்பாடுகளுக்காகத் திறக்கப்பட்டுள்ள நிலையில், ஆசிரியர்கள் தமது வரவை பிரத்தியேகப் படிவத்தில் பதியவேண்டுமெனவும் மாறாக கைவிரல் பதிவையோ, வழமையான வரவுப் பதிவேட்டிலோ பதியவேண்டிய அவசியமில்லையெனவும் கீழ்க்கீல் மாகாண கல்விப் பணிப்பாளர் எம்.கே.எம்.மன்சூர் தெரிவித்துள்ளார். அத்துடன், கற்றல் - கற்பித்தல் செயற்பாடுகளுக்கு மட்டுமே முன்னுரிமை வழங்கவேண்டுமெனவும் அவர் அறிவுறுத்தியுள்ளார்.

இது தொடர்பாக கீழ்க்கீல் மாகாண கல்விப் பணிப்பாளர் ஊடகங்களுக்குக் கருத்துத் தெரிவிக்கையில், அதிபர், முகாமைத்துவக் குழுவின் ஏற்பாட்டில் கடந்த வாரம் தயாரிக்கப்பட்ட நேர அட்டவணைக்கு இணங்க ஆசிரியர்கள் பணியில் ஈடுபடுத்தப்படுவார்கள். அதற்காக, அனைவரும் பிற்பகல் 3.30 மணிவரை நிற்கவேண்டும் என்ற கட்டாயம் இல்லை. அதேபோலவே அனைவரும் காலை 7.30க்கு வரவேண்டுமென்பதுமில்லை என்றார்.

மேலும், இது தொடர்பான பூரண விளக்கம் இதுவரை வழங்கப்படவில்லை சுற்றுநீர்ப்பாங்களில் குறிப்பிடப்பட்டுள்ளது. அதனை அதிபர்கள் நன்கு வாசித்து அவை நடைமுறைப்படுத்தப்படுவதை உறுதி செய்தல் வேண்டும். ஆசிரியர்களும் மாணவர்களும் பாடசாலைக்கு வரும்போது முகக்கவசம் அணிந்து வந்தாலும் வகுப்பறையினுள் அதை அணிய வேண்டிய கட்டாயமில்லை எனத் தெரிவித்த அவர், சுகாதார நடைமுறைகளின்படி கைகழுவதல், சமூக இடைவெளி பேணுதல் என்பன கட்டாயம் பின்பற்றப்பட வேண்டும் என்றும் அவர் குறிப்பிட்டுள்ளார். (ம)

## படைகளின் பிரசன்னத்தால் பொதுத்தேர்தலுக்கு ஆபத்து!

யாழ். மாவட்ட செயலகக் கலந்துரையாடலில் சுட்டிக்காட்டு

இராணுவப் பிரசன்னம் அதி கரித்து வரும் நிலையில், அது தேர்தலில் பாதிப்பை ஏற்படுத்தும் என்று யாழ்ப்பாணம் மாவட்டச் செயலகத்தில் இடம்பெற்ற கலந்துரையாடலில் சுட்டிக்காட்டப்பட்டுள்ளது.

யாழ். மாவட்ட செயலகத்தில் அரசியல் கட்சிகளுக்கும் மாவட்ட தெரிவுத்தாட்சி அலுவலருக்கும் இடையிலான கலந்துரையாடல் நேற்று இடம்பெற்றது. இந்தக் கலந்துரையாடலிலேயே மேற்படி விடயம் சுட்டிக்காட்டப்பட்டுள்ளது.

வடக்கு மாகாணத்தில் அண்மைக்காலமாக இராணுவப் பிரசன்னம் மிகமிக அதிகமான

அளவில் உள்ளது. யாழ்ப்பாணத்தில் இந்த நிலை இன்னும் மோசமடைந்துள்ளது. கொரோனாப் பெருந்தொற்றின் பின்னரான காலப்பகுதியில் இராணுவப் பிரசன்னம் இரட்டிப்பு நிலையை அடைந்துள்ளது என்று பலரும் குற்றஞ்சுமத்தி வரும் நிலையில் இவ்வாறான விடயம் தெரிவுத்தாட்சி அலுவலருக்குச் சுட்டிக்காட்டப்பட்டுள்ளது.

இதையடுத்து இந்த விடயம் தொடர்பில் தேர்தல்திணைக்களம் உரிய கவனமெடுத்து செயற்படும் என்று உறுதிவழங்கப்பட்டுள்ளது. இது தொடர்பான விசாரணைகளும் ஆரம்பிக்கப்படவுள்ளன.

# பாடசாலை வேளையில் மாணவர்களுக்கு முகக்கவசம் கட்டாயமாக்கப்படவில்லை

அங்கு கடைப்பிடிக்கப்பட வேண்டிய சுகாதார வழிகாட்டல்கள் வெளியீடு

பாடசாலை மாணவர்கள், பாடசாலை வேளையில் முகக்கவசம் அணிந்தவாறு கல்வி கற்பது கட்டாயமாக்கப்படவில்லை என்று சுகாதார சேவைகள் பணிப்பாளர் நாயகம் விசேட வைத்தியநிபுணர் அனில் ஜாசிங்க தெரிவித்துள்ளார்.

நாட்டிலுள்ள அனைத்துப் பாடசாலைகளும், மாணவர்களின் கல்வி நடவடிக்கைக்காக 113 நாள் களின் பின் நேற்றுத் திறக்கப்பட்டுள்ளமை குறிப்பிடத்தக்கது.

கொரோனா வைரஸ் பரவலைத் தொடர்ந்து கடந்த மார்ச் 13ஆம் திகதி முதல் பாடசாலைகளுக்கு விடுமுறை வழங்கப்பட்டிருந்தது.

நாளுக்கு கட்டடங்களில் திறக்கப்பட்டு வரும் பாடசாலைகள், முதல் கட்டமாக ஆசிரியர்கள், அதிபர்கள், கல்விசாரா ஊழியர்களுக்காக கடந்த ஜூன் 29ஆம் திகதி ஆரம்பிக்கப்பட்டது.

நேற்று இரண்டாம் கட்டமாக தரம்

05, தரம் 11, தரம் 13 மாணவர்களுக்காக பாடசாலைகள் ஆரம்பமாகின.

அதற்கமைய, பாடசாலைக்குச் செல்லும் மாணவர்கள் கடைப்பிடிக்க வேண்டிய விடயங்களை சுகாதாரப் பிரிவின் வழிகாட்டலுக்கமைய கல்வி அமைச்சு அறிவித்துள்ளது.

இருமல், சளி, காய்ச்சல் அல்லது வேறு ஏதாவது நோய் அறிகுறிகள் காணப்படும் மாணவர்களையும், நோய் எதிர்ப்பு சக்தி குறைந்த மாணவர்களையும் பாடசாலைக்கு அனுப்ப வேண்டாம்.

பாடசாலை வேளையில் மாணவர் ஒருவர் சுகவீனமுற்றால், சுகாதார வழிமுறைகளைப் பேணி, உடனடியாக முதலுதவி அறைக்கு அழைத்துச் சென்று, முதலுதவிகளைச் செய்வதோடு, அடுத்த கட்ட நடவடிக்கைக்காக பாடசாலை பிரதானி மற்றும் அதிபருக்கு அறிவிக்க வேண்டும்.

ஒவ்வொரு மாணவரும், ஆசிரியர்கள் உள்ளிட்ட பாடசாலையின் அனைத்து பிரிவினரும் கட்டாயம் வீட்டிலிருந்து முகக்கவசம் அணிந்து வர வேண்டும் என்பதோடு, பாடசாலை முடிந்து செல்லும்போதும் அதனைக் கடைப்பிடிக்க வேண்டும். (மேலதிகமாக ஒன்று அல்லது இரண்டு முகக் கவசங்களை கையிருப்பில் வைத்திருப்பதும், மாணவரின் முகக் கவசம் ஏதோ ஒரு வகையில் அடையாளப்படுத்தியிருப்பதும் சிறப்பு)

பொதுப் போக்குவரத்தை இயலுமான வரை தவிர்த்துக் கொள்ளவும். கை கழுவிய பின்னர் பாடசாலைக்குள் நுழைய வேண்டும். (துடைப்பதற்கு பெரிய கைக்குட்டை ஒன்றை வைத்திருப்பது வசதியாக இருக்கும்)

பாடசாலைகளின் சிற்றூண்டிச் சாலைகள் மறு அறிவித்தல் வரை மூடப்பட்டிருப்பதால், தமக்குத் தேவையான

உணவு, நீர் போன்றவற்றை வீட்டிலிருந்தே தயார் செய்து கொண்டு வர வேண்டும்.

ஒருவரது பொருளை மற்றையவர் பயன்படுத்துவதைத் தவிர்த்தல். (தனக்கு அவசியமான பாடசாலை உபகரணங்கள் அனைத்தையும் மாணவர்கள் தாமே கொண்டு வர வேண்டும்)

சமூக இடைவெளியை எப்போதும் பேணுதல். (கூடி இருந்து கதைத்தல், சாப்பிடுதல், விளையாடுதல், பயிற்சிகளில் ஈடுபடுதல் தவிர்க்கப்படல் வேண்டும்.)

பாடசாலைகளில் மேலதிக வகுப்புகள் இடம்பெறும் போதும் இந்நடைமுறைகள் பின்பற்றப்படல் வேண்டும்.

ஏதேனுமொரு சந்தர்ப்பத்தில் பெற்றோர் அழைக்கப்படும் போது, உடனடியாக பாடசாலைக்கு சமூகம் தர வேண்டும்.

திருமண வீடுகள், மரண வீடுகள் உள்ளிட்ட அதிகளவானோர் பங்குபற்றும் நிகழ்வுகள் போன்றவற்றுக்கு செல்லும் போது மாணவர்கள் உரிய பாதுகாப்பு நடைமுறைகளை கடைப்பிடிக்கவும். (இயலுமான வரை இவ்வாறான பொது நிகழ்வுகளில் மாணவர்கள் பங்கேற்பதைத் தவிர்த்துக் கொள்ள பெற்றோர் வழிகாட்ட வேண்டும்.)

# எல்லையிலிருந்து இந்தியாவும் பின்வாங்கியது!



இந்திய - சீன எல்லைப் பகுதியிலிருந்து சீனப் படைகள் 2 கிலோ மீற்றர்கள் தூரம் வரையில் பின்வாங்கிச் சென்றன என்று இந்திய இராணுவ அதி காரி ஒருவர் தெரிவித்திருந்த நிலையில், எல்லைப் பகுதியிலிருந்து இந்தியப் படைகளும் பின்வாங்கின என்று இந்தியச் செய்திகள் தெரிவிக்கின்றன.

எல்லையின் ஒருவர் கண்ணை ஒருவர் பார்க்கும் அளவுக்கு அருகில் சீன - இந்தியச் சிப்பாய்கள் இருந்து வந்த நிலை இனி இருக்காது. ஆனால், இந்த விலகல் ஒரு குறிப்பிட்ட அளவுக்குத்தான் தற்போது நடந்துள்ளது என்றும் தெரிவிக்கப்பட்டது. ஜூன் மாதம் 30ஆம் திகதி காட்ப்ஸ் தளபதிகள் மட்டத்தில் சுல் என்ற இடத்தில் நடந்த பேச்சுகளில் எட்டிய முடிவென்பது தான் இந்தப் பின்வாங்கல் நடவடிக்கை ஆரம்பித்துள்ளது என்று தெரிவிக்கப்படுகிறது. இந்தப் படை விலகல், கல்வான், கோக்ரா, ஹாட்பிரிங்ஸ் ஆகிய இடங்களில் நடக்கின்றன. வடக்கே இருக்கிற டெப்சாங் சமவெளி பற்றியோ, அதற்குத் தெற்கே இருக்கிற பாங்காங் த்சோ ஏரி குறித்த படை நிலைகள் குறித்தோ நாங்கள் பேசவில்லை.

இரு தரப்பிலும் உள்ள முகாம்கள் அகற்றப்படுகின்றன, தற்காலிக கட்டுமானங்கள் உடைக்கப்படுகின்றன. இதைப் பின்வாங்கல் என்றோ, விவகாரம் முடிந்துவிட்டது என்றோ கூற முடியாது என்று இந்திய இராணுவத்தின் மூத்த அதிகாரியின் கூற்றை மெற்கோள்காட்டி இந்திய ஊடகங்கள் செய்தி வெளியிட்டன.

முன்கள எல்லைத் துருப்புகளை, ஒவ்வொரு குழுவாக விலக்கிக்கொள்வது என்று இந்தியாவும் சீனாவும் ஒப்புக்கொண்டுள்ளன. இராணுவத் தளபதிகள் மட்டத்திலான பேச்சுகளில் எல்லையில் பதற்றம் அதிகரிக்காமல் தவிர்ப்பதற்கான அக்கறையை இரு தரப்பும் காட்டியதாக எல்லைப் படையுடன் தொடர்பில் உள்ள வட்டாரங்கள் கூறுகின்றன என்று சீனாவின் தேசிய ஆங்கில நாடளேடான 'குளோபல் ரைம்ஸ்' தன்னுடைய செய்தியில் இந்த விடயம் குறித்துத் தெரிவிக்கிறது.

## உலங்குவானூர்தியால் மருந்து விசிறி வெட்டுக்கிளிகள் பெருமளவில் அழிப்பு



குறித்த உலங்கு வானூர்தி 250 லீற்றர் பூச்சி மருந்தை 50க் கும் மேற்பட்ட ஹெக்டேயர் பரப்பளவில் பரவியிருந்த வெட்டுக்கிளிகளைக் குறிவைத்து விசிறியது என்றும் அந்த மருந்து விசிறப்பட்டபின்னர் வெட்டுக்கிளிகள் உயிரிழந்தன என்றும் தெரிவிக்கப்படுகிறது.

மருந்து தெளிக்கும் பகுதியில் இருந்து விலகியிருக்கும்படியும், கால்நடைகளைப் பாதுகாப்பான இடத்தில் அடைத்து வைக்குமாறும் மக்களைக் கேட்டுக்கொண்ட பின்னரே இவ்வாறு உலங்கு வானூர்தி மூலம் மருந்து விசிறப்பட்டது என்று தெரிவிக்கப்படுகிறது. மேலும் வெட்டுக்கிளிகளை அழிப்பது தொடர்பாக இந்திய விமானப் படை மற்றும் மத்திய வேளாண் அமைச்சகம் இடையே உடன்பாடு ஒன்று ஏற்பட்டுள்ளது என்றும் தெரிவிக்கப்படுகின்றது.

வெட்டுக்கிளிகளை அழிப்பதற்காக முன்னதாக ட்ரோன் மூலம் இதே பகுதியில் மருந்து விசிறப்பட்டிருந்தமை குறிப்பிடத்தக்கது.

இந்தியாவில் வெட்டுக்கிளிகளை அழிப்பதற்காக உலங்கு வானூர்தி மூலம் அவை பரவியுள்ள இடங்களில் மருந்து விசிறப்பட்டது. ராஜஸ்தான் மாநிலத்தின் ஜெய்சால்மரில் நேற்று முன்தினம் உலங்கு வானூர்தி மூலம் மருந்து விசிறும் செயன்முறை முதல் முதலாகச் செய்து பார்க்கப்பட்டது.


## ஒரு கோடிப் பரிசோதனைகள் நிறைவு 3 ஆம் இடத்தைப் பிடித்தவுடன் அதிரடி!

இந்தியாவில் கொரோனாப் பரிசோதனைகளின் எண்ணிக்கை 1 கோடியைத் தாண்டியது என்று இந்திய மருத்துவ ஆராய்ச்சிக் குழு தெரிவித்தது. கொரோனாத் தொற்றாளர்கள் பட்டியலில் உலகளவில் மூன்றாவது இடத்தை எட்டிப்பிடித்தது இந்தியா. 7 இலட்சத்து 726 தொற்றாளர்களுடன் ரஷ்யாவைப் பின்னுக்குத் தள்ளி அமெரிக்கா, பிரேசிலுக்கு அடுத்த மூன்றாவது இடத்தைப் பிடித்துள்ளது இந்தியா.

அங்கு கடந்த 24 மணி நேரத்தில் இதுவரை இல்லாத அளவுக்கு 24 ஆயிரத்து 248 பேருக்குக் கொரோனாத் தொற்று உறுதி செய்யப்பட்டுள்ளது. அதேபோல், ஒரே நாளில் 425 பேர் உயிரிழந்துள்ளனர்.

நிலமை இவ்வாறிருக்க இந்தியாவில் கொரோனா பரிசோதனைகளின் எண்ணிக்கை 1 கோடியைத் தாண்டியுள்ளது என்று இந்திய மருத்துவ ஆராய்ச்சிக் குழு தெரிவித்துள்ளது. கொரோனா பரவலைச் சிறப்பாகக் கையாண்டு கட்டுப்படுத்தி வருகிறது மோடி அரசு என்று பெருமிதத்தோடு இந்தியத் தரப்பினர் கூறிவந்த நிலையில், உலகளவில் கொரோனாத் தொற்றில் இந்தியா மூன்றாவது இடத்தைப் பிடித்தது.

இந்தச் சந்தர்ப்பத்தில்தான் பரிசோதனைகள் அதிகளவில் இடம்பெற்று வருகின்றன, அவை ஒரு கோடியைத் தாண்டியுள்ளன என்ற செய்தியை இந்தியச் சுகாதார அமைச்சகம் வெளியிட்டுள்ளது என்பது கவனிக்கத்தக்கது.



## தாஜ்மஹால் திறக்கப்படாது!

உலகப் புகழ்பெற்ற சுற்றுலாத் தலமும், உலக அதிசயங்களில் ஒன்றுமான இந்தியாவின் ஆக்ராவினுள்ள தாஜ்மஹால் கொரோனா அச்சுறுத்தல் காரணமாகத் திறக்கப்படாது எனத் தெரிவிக்கப்பட்டுள்ளது. கொரோனா காரணமாக நடைமுறைப்படுத்தப்பட்ட ஊரடங்கில் பல்வேறு தளர்வுகள் அறிவிக்கப்பட்டு நேற்று முதல் இந்தியத் தொல்லியல் துறையின் கட்டுப்பாட்டின் கீழ் உள்ள அனைத்து நினைவுச்சின்னங்களையும் திறக்க அனுமதிக்கப்பட்டு இருந்தது. ஆனால் ஆக்ராவில் நோய்த்தொற்று காரணமாக 71 பகுதிகள் கட்டுப்பாட்டு மண்டலங்களாக அறிவிக்கப்பட்டன.

இதனால், தாஜ்மஹால், பதே பூர் சிக்கரி, ஆக்ரா கோட்டை உள்ளிட்ட நினைவுச்சின்னங்களைப் பார்வையிடுவதற்கு அனுமதி வழங்கப்படாது என்று மாவட்ட நிர்வாகம் தரப்பில் தெரிவிக்கப்பட்டுள்ளது.



இந்தியாவின் மதுரை காமராசர் பல் கலைக்கழகத்துக்கு எதிரே உள்ள கிண்ணி மங்களம் கிராமத்தில் உள்ள ஏகநாதர் பள்ளிப்படை கோயில் அருகேயுள்ள நிலத்தில் பழங்காலப் பொருள்கள் சில கிடைத்தன. அவற்றை ஆய்வு செய்து வந்த கல்வெட்டு ஆய்வாளர் காந்திராஜன் குழுவினர், அங்குள்ள தூண்களில் தமிழ்ப் பிராமி (தமிழி) எழுத்துக்கள் இருப்பதை உறுதி செய்தனர். இந்த கல்வெட்டு கி.மு. 6 ஆம் நூற்றாண்டிற்கும் கி.மு. 2 ஆம் நூற்றாண்டிற்கும் இடைப்பட்ட காலத்தைச் சேர்ந்ததாக இருக்கலாம் என்றும் தெரிவித்தனர்.



## கொட்டித் தீர்த்தது மழை!

இந்தியாவின் மும்பையின் புறநகரில் கடும் மழை பெய்தது. அங்கு 24 மணிநேரத்தில் 100 மில்லி மீற்றர் மழை பதிவாகியது என்று அளவிடப்பட்டுள்ளது.

மும்பையின் புறநகர்ப் பகுதியில் மட்டும் கடந்த 24 மணி நேரத்தில் 115.6 மில்லி மீற்றர் மழை பதிவாகியது. மேலும் அடுத்த 24 மணிநேரத்துக்கு மும்பை, கொங்கன் பகுதிகளில் கடும் மழைக்கு வாய்ப்பு இருப்பதாக இந்திய வானிலை ஆய்வு மையம் எச்சரிக்கை விடுத்துள்ளது.

# புதிய சட்டத்தின் கீழ் கைதான முதல் நபருக்கு பிணை மறுப்பு!



## ஹொங்கொங் நீதிமன்றம் உத்தரவு

அதுவரை தன்னாட்சிப் பிரதேசமாக இருந்துவந்த ஹொங்கொங்கில் புதிய பாதுகாப்புச் சட்டத்தைச் சீனா தனது நாடாளுமன்றில் நிறைவேற்றிய 24 மணி நேரத்திற்குள் அவர் கைது செய்யப்பட்டிருந்தார். போராட்டத்தின்போது ஏற்பட்ட காயங்களுக்காகக் கைதான பின்பு மருத்துவமனையில் சிகிச்சை பெற்று வந்த அவர் கடந்த வெள்ளிக்கிழமை சக்கர நாற்காலி மூலம் நீதிமன்றத்தில் முன்னிலைப்படுத்தப்பட்டார்.

இந்த நிலையிலேயே தலைமை நீதிபதி சோ வை - தக் புதிய சட்டத்தின் 42ஆவது பிரிவின் பிரகாரம் தேசிய பாதுகாப்பிற்கு ஆபத்தை விளைவிக்கும் பொருட்டுச் சந்தேக நபர் நடந்தார் என்று நம்புவதற்குப் போதுமான ஆதாரங்கள் இருப்பதால் இவருக்குப் பிணை வழங்கப்படாது என்று தெரிவித்தார்.

ஹொங்கொங்கில் சீனா நடைமுறைப்படுத்தியுள்ள புதிய தேசிய பாதுகாப்புச் சட்டத்தின் கீழ் பிரிவினைவாதம் மற்றும் பயங்கரவாதத்தைத் தூண்டியதாகக் குற்றம் சாட்டப்பட்டுக் கைது செய்யப்பட்ட முதல் நபருக்குப் பிணை மறுக்கப்பட்டது.

கடந்த புதன்கிழமை அங்கு நடந்த போராட்டத்தில் பொலிஸ் அதிகாரிகளுக்குச் சேதம் விளைவித்தார் என்ற குற்றத்தில் கைது செய்யப்பட்ட 23 வயதான டோங் யிங் - கிட என்பவருக்கே இவ்வாறு பிணை மறுக்கப்பட்டது.

## அமெ.வின் திட்டம் தவிடுபொடி ஈரான் கையாண்டிப் பேச்சு!



எங்களுடைய எண்ணெய் ஏற்றுமதியை அடியோடு நிறுத்துகின்ற செயல்களில் இறங்கிய அமெரிக்காவின் முயற்சி தோல்வி அடைந்ததுவிட்டது என்று ஈரானின் துணை அதிபர் இராக் ஜஹாங்கிரி தெரிவித்தார்.

இது தொடர்பாக ஜஹாங்கிரி மேலும் தெரிவிக்கையில் -

ஈரானின் வாழ்வாதாரமான எண்ணெய் ஏற்றுமதியை தொடர்ந்து தடைகளை விதிப்பதன் மூலம் முடக்குவதற்கு அமெரிக்கா திட்டமிட்டது. 10 லட்சம் பரல்கள் வரையே ஏற்றுமதி செய்து வந்த நாம் தற்போது 9 லட்சம் பரல்களை ஏற்றுமதி செய்கிறோம். எங்களின் எண்ணெய் ஏற்றுமதியை பூஜ்ஜியமாக்க வேண்டும் என்று திட்டமிட்ட அமெரிக்கா இதில் தோல்வியுற்றுள்ளது என்றார்.

ஈரான் தனது பிரதான வருவாய் ஆதாரமான எண்ணெயிலிருந்து வேறு துறைகளில் கவனம் செலுத்த முடிவெடுத்துள்ளது. எண்ணெய் மீதான சார்பைத் தளர்த்தி விட்டால் அமெரிக்கத் தடைகளைக் கவனத்தில் கொள்ளத் தேவையில்லை. ஈரான் முதல் முறையாக தங்கள் கவனத்தை எண்ணெயிலிருந்து திசைத் திருப்பி வருகிறது என்று ஈரான் அதிபர் ஹசன் ரவ்ஹானி தெரிவித்திருந்தார் என்பதும் குறிப்பிடத்தக்கது.

## ஓரினச்சேர்க்கையாளர்கள் திடீர் ஆர்ப்பாட்டம்!


பிரான்ஸின் தலைநகர் பாரீசில் ஓரினச்சேர்க்கையாளர்கள் பலர் கூடி ஆர்ப்பாட்டத்தில் ஈடுபட்டனர்.

கொரோனா அச்சம் காரணமாக ஓரினச்சேர்க்கையாளர்களின் நடைப் பயணம் நிகழ்ச்சிக்கு அந்த நாட்டு அனுமதி மறுத்திருந்த நிலையிலேயே அவர்கள் இந்தப் போராட்டத்தில் ஈடுபட்டனர்.

அவர்கள் அனுமதி கோரிய அந்த நடை பயணத்தை நவம்பர் மாதத்துக்கு பாரீஸ் நகர சபையினர் ஒத்திவைத்துள்ளனர். இந்த நிலையில், கடந்த சனிக்கிழமை 3ஆயிரத்துக்கும் மேற்பட்ட ஓரினச்சேர்க்கையாளர் ஆர்ப்பாட்டத்தில் ஈடுபட்டனர். வன்முறைச் சம்பவங்கள் ஏதுமின்றித் தங்களது கோரிக்கைகளைக் கோங்களாக வெளிப்படுத்தினர்.



ஜப்பானின் தென்மேற்குத் தீவான கியூஷூவில் பெய்த கடும் மழையால் இறந்தவர்களின் தொகை 44ஐத் தொட்டது. அந்த மழை வெள்ளத்தால் அடித்துச் செல்லப்பட்ட வாகனம் ஒன்று உடைந்த பாலத்தில் தொங்கியவாறு கிடக்கும் காட்சி இது.



கொரோனா வைரஸின் தோற்று வாயாக அறியப்பட்ட சீனாவில், தற்போது மீண்டும் ஒரு கொடிய தொற்று நோய் கண்டறியப்பட்டுள்ளது.

பன்றிகள் வழியாக மனிதர்களுக்குப் பரவும் புது வகை வைரஸை ஆராய்ச்சியாளர்கள் கடந்த வாரம் கண்டறிந்திருந்த நிலையில் புபோனிக் என்கிற மற்றொரு புதிய வைரஸ் இனம் காணப்பட்டுள்ளது. பன்றிகளில் இருந்து கண்டறியப்பட்ட வைரஸால் தற்போதைக்குப் பாதிப்பு

சீனாவின் தன்னாட்சிப் பகுதியான இன்னர் மங்கோலியாவின் உட்பகுதியில் கண்டறியப்பட்ட இந்தத் தொற்று அந்தப் பகுதி மக்களிடையே கடும் அச்சத்தை உண்டாக்கியுள்ளது. இதைத் தொடர்ந்து சீன அரசு பல முன்னெச்சரிக்கை நடவடிக்கைகளை எடுத்து வருகிறது. இன்னர் மங்கோலியாவின் பயனூர் என்ற நகரில் ஆடுகள் மேய்க்கும் ஒருவருக்கு கடந்த சனிக்கிழமை புபோனிக்

## கொரோனாவுக்கு அடுத்து புபோனிக் சீனாவில் புதுத் தொற்று ஆரம்பம்!

இல்லை என்றாலும், அதில் தொடர்ந்து கவனம் செலுத்த வேண்டும் எனத் தெரிவிக்கப்பட்ட நிலையில், இந்தப் புபோனிக் கண்டறியப்பட்டுள்ளது.

தொற்று கண்டறியப்பட்டுள்ளது. அந்த நோயாளிக்கு இந்தத் தொற்று எப்படி ஏற்பட்டது என்பது குறித்த தெளிவான காரணம் இதுவரை கண்டறியப்படவில்லை. தற்போது அந்த நோயாளி தனிமைப்படுத்தப்பட்டுள்ளதாகவும், அவர் உடல்நிலை தற்போது சீராக உள்ளதாகவும் சீன அரசின் அறிக்கையில் தெரிவிக்கப்பட்டுள்ளது.

புபோனிக் தொற்றின் தீவிரத்தை நான்கு கட்டங்களாக அதிகாரிகள் அளவிடுகின்றனர். அந்த வகையில் தற்போது மூன்றாம் கட்ட எச்சரிக்கை மக்களுக்கு விடப்பட்டுள்ளது. இந்த புபோனிக் தொற்றானது பாக்கீரியாக்கள் மூலமாக வரக்கூடியவை. இவை மோசமானவை என்றால்

தொற்று கண்டறியப்பட்டுள்ளது. அந்த நோயாளிக்கு இந்தத் தொற்று எப்படி ஏற்பட்டது என்பது குறித்த தெளிவான காரணம் இதுவரை கண்டறியப்படவில்லை. தற்போது அந்த நோயாளி தனிமைப்படுத்தப்பட்டுள்ளதாகவும், அவர் உடல்நிலை தற்போது சீராக உள்ளதாகவும் சீன அரசின் அறிக்கையில் தெரிவிக்கப்பட்டுள்ளது.

புபோனிக் தொற்றின் தீவிரத்தை நான்கு கட்டங்களாக அதிகாரிகள் அளவிடுகின்றனர். அந்த வகையில் தற்போது மூன்றாம் கட்ட எச்சரிக்கை மக்களுக்கு விடப்பட்டுள்ளது. இந்த புபோனிக் தொற்றானது பாக்கீரியாக்கள் மூலமாக வரக்கூடியவை. இவை மோசமானவை என்றால்

லும் தற்போதைய அறிவியல் வளர்ச்சியில், இந்த பாக்கீரியாவால் பாதிக்கப்பட்டவருக்கு ஆண்டியாட்டிக் மூலம் சிகிச்சை அளிக்க முடியும் என விஞ்ஞானிகள் தெரிவிக்கின்றனர்.

புபோனிக் தொற்றின் அறிகுறிகள் புளு காப்ச்சல் போலவே இருக்கும். எனவே இதை முதலிலேயே கண்டறிவது மிகக் கடினம். இதன் அறிகுறியானது தொற்று ஏற்பட்டு 3 முதல் 7 நாட்களுக்குள் தெரிய வரும். புபோனிக் தொற்று 'கறுப்பு மரணம்' என அழைக்கப்படுகிறது. கடந்த நூற்றாண்டுகளில் இந்த தொற்று பல கோடி மக்களைக் கொன்று குவித்திருப்பதால் அது இந்தப் பெயரால் அழைக்கப்படுகிறது.

# ஒற்றையாட்சி காப்போம் என்று உறுதியுரை 'ஒரு நாடு; ஒரு தேசம்' எனப் போலித் தேசியம்!

## தமிழ்த் தேசிய மக்கள் முன்னணியை சாடுகிறார் தவராசா



யாழ்ப்பாணம், ஜூலை 06

இலங்கை அரசமைப்பின் ஒற்றையாட்சியை பேணிப்பாதுகாப்போம் என வேட்புமனுவில் உறுதியுரை எடுத்து விட்டு ஒரு நாடு இரு தேசம் என தமிழ் தேசிய மக்கள் முன்னணியினர் போலித் தேசியம் பேசி வருகின்றனர் எனத் தெரிவித்துள்ள வடக்கு மாகாண சபையின் முன்னாள் எதிர்க்கட்சித் தலைவர் தவராசா, இவர்கள் கொள்கையில் உறுதியாக இருக்கின்றார்கள் என்றால் உழைப்புக்காகச்

சட்டத்தரணி தொழிலைக்கூடச் செய்திருக்கக்கூடாது என்றும் கூறினார்.

இது தொடர்பில் அவர் இன்று ஊடகங்களுக்கு கருத்து வெளியிடுகையில் -

இலங்கை ஜனநாயகச் சோசலிசக் குடியரசின் அரசமைப்பை உறுதியாகப் போற்றிக் காப்போம் என்று பயபக்தியுடன் சத்தியப்பிரமாணம் செய்தே நடைபெறவுள்ள நாடாளுமன்றத் தேர்தலுக்கான தேர்தலில் சகல வேட்பாளர்களும் வேட்புமனுவில் கையொப்பம் இட்டுள்ளனர். அவ்வாறானால் ஒரு நாடு, இரு தேசம் எனக்கோசும் போடுபவர்கள் எந்த அடிப்படையில் வேட்புமனுவில் கையொப்பம் இட்டு தேர்தலில் போட்டியிடுகின்றனர்?

இலங்கை அரசமைப்பில் ஒற்றையாட்சி அரசமைப்பு எனத் தெளிவாகக் குறிப்பிடப்பட்டுள்ளது. இரு தேசம் எனக் கோசும் போடும் தமிழ்த் தேசிய மக்கள் முன்னணியினர் ஒற்றையாட்சி அரசமைப்பை ஏற்று அதனைப் பாதுகாப்போம் எனச் சத்தியம் செய்தே தற்போதைய தேர்தலில் களம் இறங்கியுள்ளனர்.

தங்களது உரைகளில் ஒரு நாடு, இரு தேசம் என பேசிவரும் இவர்கள் இலங்கை அரசமைப்பின் இரண்டாம் பந்தியில்

குறிப்பிடப்பட்டுள்ள ஒற்றையாட்சி முடியரசைப் பேணிப் பாதுகாப்போம் என்று கையெழுப்பமிட்டுவிட்டு மக்களிடம்போலிப் பிரசாரங்களை மேற்கொண்டு வாக்குகளுக்காக திரிகின்றனர். ஒற்றையாட்சி அரசமைப்பை பாதுகாப்போம் எனக் கையெழுப்பமிட்டுவிட்டு இவர்கள் என்ன செய்வதற்காக இந்தத் தேர்தலில் போட்டியிடுகின்றனர்?

தமிழ்த் தேசிய மக்கள் முன்னணியினர் பல சட்டத்தரணிகள் நடைபெறவுள்ள பொதுத்தேர்தலில் களம் இறங்கியுள்ளனர். இவர்கள் சட்டக் கல்லூரிகளில் படித்துவிட்டுச் சட்டத்தரணி தொழில் ஈடுபடும்போது இதே உறுதிமொழியை - அதாவது ஒற்றையாட்சி அரசமைப்பை பேணிப் பாதுகாப்போம் என்று சத்தியப்பிரமாணம் செய்தே - சட்டத்தரணி தொழில் ஈடுபட்டு வருகின்றனர்.

அப்படியானால் உழைப்பதற்கு மட்டும் ஒற்றையாட்சி அரசமைப்பை பாதுகாப்போம் என்ற உறுதி, அரசியலுக்காக ஒரு நாடு, இரு தேசம் என்ற போலிப்பிரசாரம். இதுதான் இவர்களின் உண்மை முகம். இவர்கள் உண்மையிலேயே கொள்கையில் உறுதியாக இருக்கின்றார்கள்

என்றால் இவர்கள் உழைப்பதற்காகக் கூட ஒற்றையாட்சி அரசமைப்பின் மீது சத்தியப்பிரமாணம் செய்திருக்கக்கூடாது.

1983 ஆம் ஆண்டு 6 ஆவது அரசமைப்புத் திருத்தத்தின் பின்னர் இலங்கையில் இருக்கின்ற சகல அரச உத்தியோகத்தர்கள், சட்டத்தரணிகள், நாடாளுமன்ற உறுப்பினர்கள் ஆகியோர் இலங்கை அரசமைப்பை பேணிப்பாதுகாப்போம் என உறுதியுரை செய்யவேண்டும் எனத் திருத்தம் கொண்டுவரப்பட்டது.

இதன்போது அமிர்தலிங்கம் போன்றோர் அரசமைப்பின் உறுதியுரை எடுப்பதற்கு எதிர்ப்புத் தெரிவித்து தங்களது நாடாளுமன்ற உறுப்பினர் பதவியையும் இராஜினாமாச் செய்திருந்தார்.

ஆனால் குமார் பொன்னம்பலம் தாம் சட்டத்தரணியாக கடமையாற்றுவதற்கு இலங்கையில் உறுதியுரை எடுத்தால் மக்களுக்குத் தெரிந்துவிடும் என்று திருட்டுத்தனமாக மலேசியாவிலுள்ள இலங்கைத் தூதரகத்தில் இலங்கை அரசமைப்பைப் பேணிப் பாதுகாப்போம் என்று உறுதியுரை எடுத்திருந்தார் என்பதை மக்கள் இன்றும் நினைவில் வைத்திருப்பார்கள். - என்றார்.

## தேர்தல் சுவரொட்டிகளுடன் இருவர் பொலிஸாரால் கைது

யாழ்ப்பாணம், ஜூலை 06

வட்டுக்கோட்டையில் தேர்தல் விதிமுறைகளை மீறிச் சுவரொட்டிகளை ஒட்டிய குற்றச்சாட்டில் இரண்டு பேர் பொலிஸாரால் கைது செய்யப்பட்டுள்ளனர்.

தமிழ்த் தேசியக் கூட்டமைப்பின் வேட்பாளர் ஒருவரது சுவரொட்டிகளுடனேயே இருவரும் நேற்றிரவு கைது செய்யப்பட்டனர் என்று வட்டுக்கோட்டைப் பொலிஸார் கூறினர்.

கைது செய்யப்பட்ட இருவரும் இன்று திங்கட்கிழமை மல்லாகம் நீதிவான் நீதிமன்றில் முற்படுத்தப்படுவார்கள் என்றும் பொலிஸார் குறிப்பிட்டனர்.

## யாழ். பேராலய வளாகத்தில் நடமாடியவர் கைதாகினார்!

யாழ்ப்பாணம், ஜூலை 06

யாழ்ப்பாணம் மறைமாவட்ட ஆயர் இல்லத்துக்கு அருகே மரியன்னை பேராலய (பெரிய கோயில்) வளாகத்தினுள் சந்தேகத்துக்கு இடமாக நடமாடிய ஒருவர் பொலிஸாரால் கைது செய்யப்பட்டுள்ளார்.

இந்தக் கைது நடவடிக்கை இன்று நண்பகல் இடம்பெற்றுள்ளதாக பொலிஸார் தெரிவித்தனர்.

அவர் தற்போது, தடுத்துவைத்து விசாரணைக்கு உட்படுத்தப்பட்டு வருகிறார்.

மன்னார் பேசாலை தேவாலயத்தில் நேற்றுமுன் தினம் நடமாடிய மர்ம நபர் தொடர்பில் வடக்கு மாகாணம் முழுவதும் விசாரணைகள் முடுக்கிவிடப்பட்ட நிலையில் இந்தச் சம்பவம் இன்று இடம்பெற்றுள்ளது என்பது குறிப்பிடத்தக்கது.

## குருமன்காட்டில் திடீரென்று முளைத்த சோதனைச் சாவடி

வவுனியா, ஜூலை 06

வவுனியா, குருமன்காட்டுச் சந்திக்கு அருகில் புதிதாக இராணுவச் சோதனைச் சாவடியொன்று இன்று திங்கட்கிழமை அமைக்கப்பட்டுள்ளது.

இதனால் அந்த வீதி வழியாகப் பயணிக்கும் மக்கள் பல்வேறு அசௌகரியங்களுக்கு முகம்கொடுக்க வேண்டிய நிலைமை ஏற்பட்டுள்ளதாக தெரிவிக்கப்படுகின்றது.

மக்கள் அதிகளவு நடமாடும் குருமன்காடு பகுதியிலேயே இந்த இராணுவச் சோதனைச் சாவடி அமைக்கப்பட்டுள்ளது.

இந்த வீதி ஊடகப் பயணிக்கும் வாகனங்கள் கரும் சோதனைக்கு உட்படுத்தப்பட்டு வருகின்றமை குறிப்பிடத்தக்கது.

## வேட்பாளர்களை குடும்பமாக படம் பிடிக்கும் சி.ஐ.டியினர்!

### அச்சுறுத்தும் நடவடிக்கை என்று மாவட்ட தெரிவத்தாட்சி அலுவலரிடம் முறைப்பாடு

(ந.லோகதயாளன்)

யாழ்ப்பாணம், ஜூலை 06

நாடாளுமன்றத் தேர்தலில் போட்டியிடும் வேட்பாளர்களின் வீடுகளுக்குத் தினமும் செல்லும் புலனாய்வாளர்கள் வேட்பாளர்களையும் அவர்களது குடும்ப உறுதுகளையும் புகைப்படம் எடுத்து அச்சுறுத்தும் வகையில் நடந்துகொள்கின்றனரென யாழ். மாவட்ட தெரிவத்தாட்சி அலுவலரிடம் நேரில் முறையிடப்பட்டுள்ளது.

யாழ். மாவட்டத்தில் தேர்தலில் போட்டியிடும் அரசியல் கட்சிகள் மற்றும் சுயேச்சைக் குழுக்களின் பிரதிநிதிகளுக்கும் மாவட்ட தெரிவத்தாட்சி அலுவலர்களுக்கும் இடையான சந்திப்பு நேற்று மாவட்ட செயலகத்தில் இடம்பெற்றது.

இதன்போதே இந்த முறைப்பாடு முன்வைக்கப்பட்டுள்ளது.

வேட்பாளர்களைப் புகைப்படம் எடுக்கும் புலனாய்

வாளர்கள், தினமும் எங்கே போறாய், எங்கு பிரசாரக் கூட்டம் எனப் பெரும் நெருக்கடியை ஏற்படுத்துகின்றனர். அவ்வாறு புலனாய்வாளர்கள் ஒருபுறம் நெருக்கடியை ஏற்படுத்தும் அதேவேளை, இராணுவத்தினரும் அழுத்தங்களைப் பிரயோகிக்கின்றனர்.

வேட்பாளர்கள் பயணிக்கும்போது வீதிகளில் வழிமறிக்கும் படையினர், தேர்தல் பிரசாரம் இருக்கின்ற நாதா, துண்டுப்பிரசாரம் கொண்டு போகின்றீர்களா என விசாரிக்கின்றனர். தேர்தல் பணியில் அலுவலர்களும் அவர்களுக்கு உதவியாக பொலிஸாருமே செயல்படவேண்டிய நிலையில் படையினரின் நடவடிக்கைகள் அச்சுறுத்தலாகவுள்ளன - என இந்தச் சந்திப்பில் பங்கேற்ற வேட்பாளர்கள் சுட்டிக்காட்டினர்.

இது தொடர்பில் பதிலளித்த மாவட்ட செயலர் - இந்த விடயம் தொடர்பில் தேர்தல்கள் ஆணைக் குழுவின் தவிசாளரது கவனத்துக்குக் கொண்டு செல்லப்படும் எனப் பதிலளித்தார்.

## ஒரு லட்சம் வேலைவாய்ப்பு படடியல் அரசியல்வாதியிடம் சென்றது எப்படி?

கிளிநொச்சி, ஜூலை 06

ஒரு லட்சம் வேலைவாய்ப்பை வழங்கும் புதிய அரசின் திட்டத்துக்கு அமைவாகக் கடந்த சில மாதங்களுக்கு முன்னேர்காணல் நடத்தப்பட்டு பொருத்தமானவர்கள் தெரிவு செய்யப்பட்டிருந்தனர். இதில் அரசியல் செல்வாக்கு இருக்கக்கூடாது என ஜனாதிபதி கண்டிப்பான உத்தரவை பிறப்பித்திருந்தார்.

இந்த நிலையில் இந்த வேலைவாய்ப்புக்குத் தெரிவு செய்யப்பட்ட

வர்களின் பெயர் படடியல் யாழ். தேர்தல் மாவட்டத்தில் தேசிய கட்சி ஒன்றில் போட்டியிடும் வேட்பாளர் ஒருவருக்கு கிடைக்கப் பெற்றுள்ளதாகக் குற்றம் சாட்டப்பட்டுள்ளது.

அந்த வேட்பாளர், தெரிவு செய்யப்பட்டவர்களுடன் தொடர்பு கொண்டு தனது யாழ்ப்பாணம் மற்றும் கிளிநொச்சி அலுவலகங்களுக்கு அவர்களை அழைத்து, தானே அந்த வேலைவாய்ப்பைப் பெற்றுத் தர நடவடிக்கை எடுத்தார் எனவும், எனவே இந்தத்

தேர்தலில் தனக்கே வாக்களிக்க வேண்டும் என்று கோரி வருகின்றார் எனவும் கூறப்படுகின்றது.

இது தொடர்பில் தேர்தலில் போட்டியிடும் ஏனைய கட்சிப் பிரதிநிதிகளின் கவனத்திற்குக் கொண்டுவரப்பட்டதை அடுத்து, அவர்கள் இந்த விடயத்தை மாவட்டத் தேர்தல் அலுவலகத்திடம் சுட்டிக்காட்டியுள்ளதோடு, அந்தப் பெயர் படடியல் எவ்வாறு குறிப்பிட்ட அரசியல்வாதிக்குச் சென்றது எனவும் கேள்வி எழுப்பியுள்ளனர்.

# சஜித்தின் தீர்வு முழு '13' மட்டும்தான்; 'பிளஸ்' என்று மேலதிகம் கிடையாது



**கிரியெல்ல நேற்று அறிவிப்பு பின்வாங்கியது அந்தத் தரப்பு**

கொழும்பு, ஜூலை 07  
ரசமைப்பின் 13ஆவது திருத்தச் சட்டம் முழுமையாக நடைமுறைப்படுத்துதல் வேண்டும் என்பதே ஐக்கிய மக்கள் சக்தியின் நிலைப்பாடாகும். தீர்வு விடயத்தில் இதற்கு அப்பால் செல்லமாட்டோம்.

- இவ்வாறு முன்னாள் அமைச்சர் லக்ஸ்மன் கிரியெல்ல தெரிவித்தார். '13 பிளஸ்' என அன்று கூறிய மஹிந்த ராஜபக்ஷ இன்று வாக்குகளுக்காக அதிகாரப்பகிர்வு தொடர்பில் வீண் அச்சத்தை சிங்கள மக்கள் மத்தியில் ஏற்படுத்தி வருகின்றார் எனவும் கிரியெல்ல குற்றஞ்சாட்டினார். பிரதமர் மஹிந்த ராஜபக்ஷவால் விடுக்கப்பட்ட விசேட அறிக்கைக்குப் பதிலடி கொடுக்கும் வகையில் கருத்து வெளியிட்ட அவர் மேலும் தெரிவித்தவை வருமாறு:-  
நாட்டின் அரசமைப்பில் உள்ள 13ஆவது திருத்தச் சட்டத்தை முழுமையாக நடைமுறைப்படுத்துவதே எமது நோக்கமாகும். இதுவே தீர்வு திட்டத்துக்கான எமது உறுதிமொழியாகவும் இருக்கின்றது. அதிகாரப்பகிர்வை நாம் ஏற்கின்றோம் - அனுமதிக்கின்றோம்.  
குறிப்பாக 13ஆவது திருத்தச்சட்டத்திலுள்ள அதி

காரங்கள் போதாது. அதற்கு அப்பால் (13 பிளஸ்) செல்லவேண்டும் என்று மஹிந்த ராஜபக்ஷ அன்று கருத்து வெளியிட்டிருந்தார். நாம் '13 பிளஸ்' பற்றி பேசவில்லை. 13இல் உள்ள அதிகாரங்கள் முழுமையாகப் பகிரப்பட வேண்டும் என்ற நிலைப்பாட்டிலேயே இருந்தோம். வடக்கு, கிழக்குக்கு மட்டுமல்ல ஏனைய மாகாணங்களுக்கும் இந்த அதிகாரப்பகிர்வு கோட்பாடு பொருந்தும்.  
தேர்தல் தொடர்பில் நடத்தப்பட்ட கருத்து கணிப்பு மூலம் ஆளுங்கட்சிக்கு (113) சாதாரண பெரும்பான்மை கூட கிடைக்காது என்பது உறுதியாகியுள்ளது. எனவே, ஐக்கிய மக்கள் சக்தியும், தமிழ்த் தேசியக் கூட்டமைப்பும் இணைந்து ஆட்சியமைத்துவிடும் என ஆளுநர் தரப்பு அஞ்சுகின்றது. இந்தப் பயம் காரணமாகவே இனவாதம் பேசி வாக்குகளை அதிகரித்துக் கொள்வதற்காக சஜித் பக்கமே இனவாதிகள் உள்ளனர் எனப் பரப்புரை முன்னெடுக்கப்படுகின்றது - என்றார்.

# கல்வியில் தொடர்ந்தும் பின்னிலையில் வடக்கு

முன்னோக்கிக் கொண்டு செல்ல நடவடிக்கை எங்கிறார் வேட்பாளர் வேலாயுதம் கணேஸ்வரன்



வடக்கு மாகாணம் கல்வியில் தொடர்ந்து பின்னிலையில் இருக்கின்றது. அதை முன்னோக்கிக் கொண்டு செல்ல நடவடிக்கை எடுக்கப்படும். - இவ்வாறு ஐக்கிய மக்கள் சக்தியின் யாழ்ப்பாணம் - கிளிநொச்சி தேர்தல் மாவட்ட வேட்பாளர் வேலாயுதம் கணேஸ்வரன் உறுதியளித்தார்.  
யாழ்ப்பாணத்தில் நடைபெற்ற மக்கள் சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது:-  
போர்க்காலத்தில் கூட கல்வியில் முன்னிலையில் நின்று கொடி கட்டிப் பறந்த வடக்கு மாகாணம் இன்று பின்னிலையில் இருக்கின்றது. அதாவது மாகாணங்களின் வரிசையில் கடைசி இடத்தில் - ஒன்பதாவது இடத்தில் எமது மாகாணம் உள்ளது. இது மிகவும் மனவருத்தத்துக்குரிய விடயம். வீழ்ச்சியடைந்துள்ள வடக்கு மாகாணத்தின் கல்வி நிலையைக் மீளக்கட்டியெழுப்ப நடவடிக்கை எடுக்கப்பட வேண்டும்.  
இந்தப் பொதுத்தேர்தலில் நான் வெற்றி பெற்று நாடாளுமன்ற உறுப்பினராகத் தெரிவு செய்யப்பட்டால் வடக்கு மாகாணத்தை கல்வியில் முன்னோக்கிக் கொண்டு செல்ல நடவடிக்கை எடுப்பேன். நாடாளுமன்றத்தில் குரல் எழுப்பி கல்வி அமைச்சின் ஊடாக இந்த நடவடிக்கையை எடுப்பேன்.  
அதேவேளை, விளையாட்டுத்துறையையும் நாம் முன்னோக்கிக் கொண்டு செல்ல வேண்டும். எமது மாகாணத்தில் திறமையான வீரர்கள் இருக்கின்ற போதிலும் தேசிய ரீதியில் - சர்வதேச ரீதியில் அவர்கள் சாதிக் கக்கூடிய சந்தர்ப்பம் கிடைக்காமல் போகின்றது. இது தொடர்பில் விளையாட்டுத்துறை அமைச்சுடன் கலந்துரையாடி வடக்கின் விளையாட்டுத்துறையை முன்னோக்கிக் கொண்டு செல்ல நடவடிக்கை எடுப்பேன். தேசிய ரீதியில் - சர்வதேச ரீதியில் எமது வீரர்கள் சாதிக் கக்கூடிய நிலையை ஏற்படுத்துவேன் - என்றார்.

# ஆயுதம் ஏந்திப் போராடி மக்களின் உரிமைகளை வென்று தருவதாக நான் உறுதி வழங்கமாட்டேன்

தேர்தல் பிரசாரத்தில் சுமந்திரன் தெரிவிப்பு

யாழ்ப்பாணம், ஜூலை 07  
ஆயுதம் ஏந்திப் போராடி தமிழ் மக்களின் உரிமைகளை வென்று தருவேன் எனத் தாம் வாக்குத் தரவில்லை எனத் தமிழ்த் தேசியக் கூட்டமைப்பின் வேட்பாளர் எம். ஏ. சுமந்திரன் தெரிவித்துள்ளார்.  
நேற்று இடம்பெற்ற மக்கள் சந்திப்பு ஒன்றில் கருத்து தெரிவித்த அவர், அவற்றினை வழியில், இராஜதந்திரமாக, பேச்சு மூலம் எவை எல்லாவற்றையும் பெறமுடியுமோ அவை எல்லாவற்றையும் பெற அயராது உழைப்பார் எனவும் அவர் உறுதியளித்தார்.

தொடர்ச்சியாக சமஷ்டியை எதிர்த்தவர்களும் கேலி செய்தவர்களும் இன்று அதைப் பெற்றுத்தருவதாக கூறுகின்றார்கள் எனக் குறிப்பிட்ட சுமந்திரன், அவ்வாறு கூறியவர்கள் தமிழ்த் தேசியக் கூட்டமைப்புடன் இணைந்துகொள்ள வேண்டும் என்றும் குறிப்பிட்டார்.  
நீரந்தரமான அரசியல் தீர்வொன்றுக்கு கணிசமான சிங்கள மக்களது ஆதரவைப் பெறவேண்டியதன் அவசியம் குறித்து கருத்து தெரிவித்த அவர், பிரிக்கமுடியாத நாட்டுக்குள்ளேயே தீர்வை கோருவதாகவும் கூறினார்.



# குசல் மெண்டிஸிற்கு பிணை அனுமதி

பாணந்துறை, ஹொரெதுடுவ பகுதியில் நேற்று முந்தினம் அதிகாலை இடம்பெற்ற விபத்தில் ஒருவர் உயிரிழந்த சம்பவம் தொடர்பில் கைது செய்யப்பட்ட இலங்கை கிரிக்கெட் அணி வீரர் குசல் மெண்டிஸிற்கு பிணை வழங்கப்பட்டுள்ளது.  
நேற்றைய தினம் பாணந்துறை நீதவான் நீதிமன்றில் அவர் ஆஜர்படுத்தப்பட்டார். இதன்போது தலா 1 மில்லியன் ரூபாய் பெறுமதியான 2 சார்பிணையில் அவருக்கு விடுதலை வழங்கப்பட்டுள்ளது.

# வட்டக்கச்சிக்கும் கிளிநொச்சிக்கும் இடையே ஐந்து சோதனைச் சாவடிகள்

வடக்கு - கிழக்கு மாகாணங்கள் முழுவதும் அரசு இராணுவத்தை குவித்துள்ளதாக முன்னாள் நாடாளுமன்ற உறுப்பினரும், தமிழ்த் தேசியக் கூட்டமைப்பின் நாடாளுமன்ற வேட்பாளருமான சிவஞானம் சிறீதரன் தெரிவித்துள்ளார்.  
சாதாரணமாக வட்டக்கச்சியில் இருந்து கிளிநொச்சி வருவதற்குள் ஐந்து சோத

னைச் சாவடிகளை தாண்டியே வரவேண்டியுள்ளது. இவ்வாறு எமது மாவட்டத்தில் பல இடங்களில் இராணுவ சோதனைச் சாவடிகள் புதிதாக முளைத்திருக்கின்றன. இராணுவ முற்றுகைக்குள் வைத்துத் தமிழர்களை அடக்கி ஒடுக்க முயல்கிறார்கள். நாடு இராணுவ ஆட்சியை நோக்கி நகர்கிறது. - என்றார் அவர்.

# புலிகளின் தலைவர்கள் கூறியமையால் அரசுடன் சேர்ந்தாராம் கனகரத்தினம்

முள்ளிவாய்க்கால் இறுதி போர் நடைபெற்ற காலத்தில், 'இனி போராட்டம் சரிவராது. இந்த அரசாங்கத்துடன் இணைந்து மக்களுக்கான உதவியையும் அபிவிருத்திகளையும் செய்யுங்கள்' என்று, விடுதலைப் புலிகளின் தலைவர்கள் என்னிடம் கூறிய படியே நான் அரசாங்கத்துடன் இணைந்தேன் என்று ஸ்ரீ லங்கா பொதுஜன பெரமுன கட்சியின் வன்னி மாவட்ட வேட்பாளர் ச. கனகரத்தினம், தெரிவித்துள்ளார்.  
அந்த ஒரு சொல், தனது அடிநெஞ்சில் இப்பொழுது வரை ஆழமாக இருக்கின்ற தெனவும் முல்லைத்தீவு - முள்ளியவளை பகுதியில், இன்று நடைபெற்ற தேர்தல் பிரசாரக் கூட்டத்தில் தெரிவித்தார்.  
விடுதலைப் புலிகளின் தலைவர்களின் சொல்லை மனதில் வைத்துத்தான் தாம் அரசுடன் இணைந்தார் எனவும் அந்தக் காலத்தில் மஹிந்த ராஜபக்ஷவின் இணைப்பாளராகப் பணிபுரிந்தார் எனவும் கூறினார்.  
அன்றைய காலகட்டத்தில், சிலருக்கு



வேலைவாய்ப்பைப் பெற்றுக்கொடுக்க முடியாமல் போனதெனத் தெரிவித்த அவர், சிலர் தங்கள் மக்களுக்கான வேலைவாய்ப்பைக் குறைத்து, அவர்கள் சார்ந்த இனத்தவர்களுக்கு வேலைவாய்ப்பைப் பெற்றுக்கொடுத்தார்களெனவும் இன்னால் தங்கள் மக்களுக்கான வேலைவாய்ப்புகளைக் கூட்டத்தெனவும் கூறினார்.  
வன்னி மாவட்டத்தில் இருந்து ஒரு நாடாளுமன்ற உறுப்பினரைத் தேர்ந்தெடுக்க வேண்டுமெனவும் அவர் அரசாங்கத்துடன் இருக்கும் தமிழராக இருக்க வேண்டும் என்பதுதான் தங்கள் நோக்கமெனவும், கனகரத்தினம் தெரிவித்தார்.


# புதுக்குடியிருப்பு சுதந்திரப்புரத்தில் தனியார் வளவில் மனித எச்சங்கள்

இன்று அகழ்வுப் பணி மேற்கொள்ள முடிவு  
முல்லைத்தீவு - புதுக்குடியிருப்பு, சுதந்திரப்புரம் பகுதியில் தனியார் ஒருவரின் காணியில், மனித எலும்பு எச்சங்கள் இனங்காணப்பட்டுள்ளன. இதை யடுத்து, இன்று நீதிமன்றத்தின் அனுமதியுடன், அப்பகுதியில் அகழ்வுப் பணிகள் முன்னெடுக்கப்படவுள்ளன.  
நாற்பது ஏக்கர்கொண்ட இக்காணியை, நேற்று கனரக இயந்திரத்தைக் கொண்டு துப்புரவு செய்யும் போது, மனித எலும்பு எச்சங்கள் புதைந்திருப்பது கண்டுபிடிக்கப்பட்டதாகத் தெரிவிக்கப்படுகிறது.



# தம்பி பிரபாகர் கடடிய கூட்டமைப்பு வீடு இப்போது முற்றும் சிதைந்து போயுள்ளது

## நீதியரசர் விக்கேஸ்வரன் விசனம்



தமிழ்த் தேசியக் கூட்டமைப்புக்கும் தேசியக் கட்சிகளின் அடிமைக் கட்சிகளுக்கும் இடையில் கடந்த ஐந்து வருடங்களில் எந்தவித வித்தியாசமும் இருக்கவில்லை. தம்பி பிரபாகர் கடடிய தமிழ்த் தேசியக் கூட்டமைப்பு என்ற வீடு இப்பொழுது சிதைந்து போயுள்ளது. கூரை யூடாக வானத்தைப் பார்க்கலாம். எந்த நாளும் அந்த வீட்டினுள் போராட்டங்கள், குழிபறிப்புக்கள், கழுத்தறுப்புகள். முதலில் அந்தக் கூட்டில் ஒன்றிணைந்த கட்சிகள் பல அதில் இருந்து வெளியேறி விட்டன. மிகுதி இருந்த பங்குக் கட்சிகள் சில தமக்குள் பிரிந்துவிட்டனர்.

டும். கோட்டாபயவும், மஹிந்தவும், ரணிலும், சஜித்தும் ஒரே குட்டையில் பிறந்த சிங்கள மட்டைகள் என்பதை மறந்துவிடாதீர்கள்.

சென்ற ஐந்து வருட காலத்தில் தமிழ்த் தேசியக் கூட்டமைப்பு மலைபோல் நம்பிய புதிய அரசமைப்பு இந்தா தருகின்றோம் என்று கூறித்தாமதப்படுத்தி ஏமாற்றியதே அன்றி எதுவும் நடக்கவில்லை. இவர்களுக்கு வேண்டியது சிங்கள ஏகாதிபத்தியமே அன்றி தமிழர்கள் நல்வாழ்வு அன்று.

சிங்களத் தேசியக் கட்சிகளுக்கு தேர்தல் காலங்களில் எமது வாக்குகள் வேண்டும். அதன் பின் அவர்கள் சார்பில் யாராவது தமிழர்கள் தேர்ந்தெடுக்கப்பட்டால் அவர்களுக்குத் தனிப்பட்ட சலுகைகளைக் கொடுத்து சரிப்படுத்தி விடுவார்கள். தேர்தலுக்காக இவர்கள் செலவழித்த பணம் அவ்வளவையும் கிடைக்க வைத்து, மேலதிகமாகவும் வருமானங்கள் வரச்செய்து, எமது நாடாளுமன்றப் பிரதிநிதிகளை வாய்மூடச் செய்து விடுவார்கள். ஆகவே பெரும்பான்மை இன மக்களின் கட்டுப்பாட்டுக்குள் இருக்கும் எந்தக் கட்சிக்கும் வாக்களிக்காதீர்கள். அவர்கள் தரும் சலுகைகளை ஏற்றுக்கொள்ளாதீர்கள். ஆனால் அவர்களுக்கு வாக்களிக்காதீர்கள். காரணம் தமிழ் மக்களிடம் கொள்ளை அடித்த பணமே எம்மிடம் திரும்ப வருகின்றது. அதற்கு நன்றியறிதல் தேவையவில்லை. எமது தமிழ் வேட்பாளர்களுக்கு தமது சிங்களத் தலைவர்களின் நெறிப்படுத்தலுக்கு மாறாக இந்தக் கட்சிகளுடன் சேர்ந்து எதையும் செய்யமுடியாது.

பொருளாதார நன்மைகளைப் பெற்றுத் தருவார்களே என்று நீங்கள் கூறலாம். அதுதான் இல்லை. தாம் நினைக்கும் திட்டங்களை, தமக்கு நன்மை தரும் திட்டங்களை மட்டுந்தான் அவர்கள் உங்களுக்குக் கொடுக்க முன்வருவார்கள். அதாவது சிங்களப்பெரும்பான்மையினம் நன்மை பெறவல்ல திட்டங்களையே வகுப்பார்கள். செயல்படுத்துவார்கள். வடமாகாணத்தில் இருக்கும் குளங்கள் அனைத்தையும்

தூர் அகற்றி சுத்தப்படுத்தி அணை கட்ட வேண்டும் என்று நாங்கள் கேட்டதற்குப் பணம் இல்லை என்றார்கள். அதை இந்திய அரசாங்கத்தின் உதவி கொண்டு செய்ய முற்படுகையில் அதற்கு அனுமதி அளிக்காமல் விட்டார்கள்.

மேலும் நாம் மரக்கறி வகைகள், பழங்கள் ஆகியவற்றை இங்கு பயிரிட்டு அவற்றை வெளிநாடுகளுக்கு ஏற்றுமதி செய்யக் கேட்ட போது சகல அறிக்கைகளும் எமக்கு சார்பாக இருந்த போது மத்திய அரசின் காணி செயலாளர் நாயகம் மட்டும் அந்தச் செயற்றிட்டத்திற்கு அனுமதி வழங்காமல் விட்டுவிட்டார்.

ஆகவே தேசியக் கட்சிகள் எமக்கு வேலை தருவார்கள், பொருளாதார மேம்பாட்டைத் தருவார்கள் என்று எண்ணி அவர்களுக்கு வாக்களிப்பது வீண் வேலையாகும்.

அதே போல் அவர்களின் கைப்பொம்மைகளாக ஆடும் ஈ.பி.டி.பி. போன்ற கட்சிகளும் தமக்கு நன்மை தேடுவார்களே ஒழிய, மக்கள் நலம் பார்க்கமாட்டார்கள். காரணம் அவர்களைத் தமக்குச் சார்பாக பக்கத்தில் வைத்திருக்க பெரும்பான்மையினத் தேசியக் கட்சிகள் பார்க்கின்றனவே தவிர, தமிழ் மக்கள் வளர்வதை, மேம்படுவதை, முன்னகர்வதை அக் கட்சிகளை அடக்கி ஆளும் பெரும்பான்மை இனத் தவர் விரும்பமாட்டார்கள்.

அடுத்து தமிழ் தேசியக் கூட்டமைப்பு, இவர்களுக்கும் தேசியக் கட்சிகளின் அடிமைக் கட்சிகளுக்கும் இடையில் கடந்த ஐந்து வருடங்களில் எந்தவித வித்தியாசமும் இருக்கவில்லை என்பதை நீங்கள் உணர்ந்திருப்பீர்கள்.

தம்பி பிரபாகர் கடடிய தமிழ்த் தேசியக் கூட்டமைப்பு என்ற வீடு இப்பொழுது சிதைந்து போயுள்ளது. கூரையூடுவானத்தைப் பார்க்கலாம். எந்த நாளும் அந்த வீட்டினுள் போராட்டங்கள், குழிபறிப்புக்கள், கழுத்தறுப்புகள். முதலில் அந்தக் கூட்டில் ஒன்றிணைந்த கட்சிகள் பல அதில் இருந்து வெளியேறிவிட்டன. மிகுதி இருந்த பங்குக் கட்சிகள் சில தமக்குள் பிரிந்துவிட்டன. ஆகவே தம்பி பிரபாகர்

கைநீட்டிய தமிழ் தேசியக் கூட்டமைப்பு இப்பொழுது இல்லை என்பதுதான் உண்மை. தமக்குள் முரண்பட்டுக் கொண்டிருக்கும் அவர்களை - அதாவது தமிழ்த் தேசியக் கூட்டமைப்பை - தொடர்ந்து ஆதரிப்பதில் எது வித நன்மையும் இல்லை.

அடுத்து சுயேச்சைக் கட்சிகள் 14 போட்டியிடுகின்றன. அவையார், யாரோ சிலரின் தனிப்பட்ட நன்மைகளுக்காகப் போட்டியிடுகின்றனர். தமிழ் மக்களின் எதிர்காலத்தை நோக்கியல்ல. அவர்கள் எவருக்கும் வாக்களிக்காது விடுவதுதான் நல்லது.

எனவே தமிழ்த் தேசியத்தைக் காப்பாற்ற முன்வந்திருக்கும் கட்சிகள் இரண்டு ஒன்று எம்முடையது. அடுத்தது சைக்கிள் காரர்களின். அன்றிலிருந்து அவர்களுக்கு சைக்கிளை முக்கியம். எமது மக்கள் அல்ல என்பது என் கருத்து. ஆகவே அந்த இளைஞர்களை அவர்கள் வயது வந்த பின் நீங்கள் பார்த்துக் கொள்ளலாம். இப்பொழுது எங்கள் மீன் சின்னத்திற்கு வாக்களியுங்கள் என்று கேட்கவே நாங்கள் இங்கு வந்துள்ளோம்.

அரசியல் ரீதியாக உலக நாடுகளின் அனுசரணையுடன் இலங்கையில் மக்கள் தீர்ப்பொன்றை வடக்கு - கிழக்கு மாகாணங்களில் நடத்தி மக்கள் அங்கீகாரம் பெற்று, சர்வதேச அனுசரணை பெற்று, ஒரு தன்னாட்சி அரசியல் பின்னணியை உருவாக்குவதே எமது திட்டம்.

எமது கட்சி ஒரு முழுமையான கட்சி. ஆகக் கூடிய கட்சிகளை தன்னுள் அடக்கி கொண்டிருக்கும் ஒரு கூட்டு என்றால் அது எமது தமிழ் மக்கள் தேசியக் கூட்டணியாகும். வடக்கையும் கிழக்கையும் இணைத்துப் பயணிக்கும் கட்சி எமது தமிழ் மக்கள் தேசியக் கூட்டணியாகும். செயற்றிட்டங்கள், கொள்கைகள் கொண்ட கட்சி எமது தேசியக் கூட்டணியாகும். அரசியல் அனுபவம் மிக்கவர்களையும் புது முகங்களையும் சேர்த்து தேர்தலில் நிறுத்தியிருக்கும் கட்சி எமது தேசியக் கூட்டணியாகும் - என்று குறிப்பிட்டார்.

- இவ்வாறு கூறியுள்ளார் வடக்கு மாகாண முன்னாள் முதலமைச்சரும் தமிழ் மக்கள் தேசியக் கூட்டணியின் தலைவருமான க.வி. விக்கேஸ்வரன்.

வடமராட்சி கொலின்ஸ் விளையாட்டரங்கில் நேற்று முன்தினம் நடந்த தேர்தல் பிரசாரக் கூட்டத்தில் உரையாற்றிய அவர் அப்போது இதனைத் தெரிவித்தார்.

அவர் மேலும் தெரிவிக்கையில் - இன்று ஒட்டு மொத்த வடக்கு - கிழக்குத் தமிழ்ப் பேசும் மக்களின் நிரந்தரத் தொடர் இருப்பானது கேள்விக்குறியாகியுள்ளது. ஒரு பக்கத்தில் சர்வாதிகாரத் திற்கான அடித்தளம் ஏற்படுத்தப்பட்டுள்ளது. மறுபுறம் வரும் தேர்தலில் அந்த சர்வாதிகாரத்தை நடைமுறைப்படுத்த உங்களிடம் அனுமதி கேட்டு சில வேட்பாளர்கள் வந்துள்ளார்கள். 19ஆவது திருத்தச் சட்டத்தை நீக்கவேண்டும் என்றும், திரும்பவும் அத்த அதிகாரங்கள் கொண்ட ஒரு ஜனாதிபதி உருவாக வாக்களிக்க வேண்டும் என்றும் இவர்கள் கேட்கின்றார்கள். வெளிப்படையாக அவ்வாறு அவர்கள் கேட்காவிட்டாலும் அவர்களது கட்சித் தலைமைகள் அவர்களைக் களத்தில் இறக்கியிருப்பது முக்கியமாக 19ஆவது திருத்தச் சட்டத்தை நீக்குவதற்காகவே என்பது வெளிப்படையாகும்.

பொல்லைக் கொடுத்து அடி வாங்குவதெனக் கூறுவார்கள். அது போன்றதொரு காரியம் தான் இது. பெரும்பான்மை இனத்தவரின் கட்டுப்பாட்டில் இருக்கும் தேசியக் கட்சிகளுக்கு வாக்களித்தீர்களானால் இதுதான் நடக்கும். உங்கள் வாக்குகளைப் பெற்று உங்களை அடிமைப்படுத்தி விடுவார்கள்.

ஐக்கிய தேசியக் கட்சி அதற்கு இடம் கொடுக்குமா? என்று சிலர் கேட்பார்கள்.

ஆனால் நீங்கள் கடந்த 5 வருடகால நல்லாட்சி பற்றி சிந்தித்துப் பார்க்க வேண்டும்.

## சுகாதார வழிகாட்டுதல்களைப் புறந்தள்ளி பொதுத்தேர்தல் பிரசாரங்கள் முன்னெடுப்பு

### கபே அமைப்பு குற்றச்சாட்டு

தேர்தல் வெற்றியை மாத்திரம் கவனத்தில்கொண்டு செயற்படும் வேட்பாளர்களுக்கு வாக்களிப்பின் போது மக்கள் உரிய பதிலை வழங்க வேண்டும் -

நாடாளுமன்றத் தேர்தலுக்கான பிரசாரங்கள் கட்டுபடித்துள்ள நிலையில் அரசியல் கட்சிகள், சுகாதார வழிகாட்டுதல்களைப் பின்பற்றாமல் தேர்தல் பிரசாரங்களை முன்னெடுத்து வருகின்றன என்று கபே அமைப்பு குற்றம் சுமத்தியுள்ளது.

கபே அமைப்பின் நிறைவேற்றுப் பணிப்பாளர் மனாஸ் மக்கீன் வெளி



யிட்டிள்ள ஊடக அறிக்கையிலேயே இந்த விடயம் தெரிவிக்கப்பட்டுள்ளது. குறித்த ஊடக அறிக்கையில் மேலும் குறிப்பிடப்பட்டுள்ளதாவது: - கொரோனா வைரஸ் தொற்றைக் கட்டுப்படுத்தும் முகமாக அறிமுகப்படுத்தப்பட்டுள்ள சுகாதார வழிமுறை

களில் ஒன்றான ஒரு மீற்றர் சமூக இடைவெளியை, பெரும்பாலான அரசியல் கட்சிகள் பின்பற்றாமல் தேர்தல் பிரசாரங்களை முன்னெடுத்து வருகின்றன.

கொரோனா வைரஸ் பரவல் ஓரளவு கட்டுப்பாட்டுக்குள் கொண்டுவரப்பட்ட போதிலும் பொதுமக்களின் கவனமின்மை காரணமாக மீண்டும் பரவக்கூடிய வாய்ப்புக் காணப்படுகின்றது.

மக்களின் பாதுகாப்பைக் கவனத்தில்கொள்ளாமல் தேர்தல் வெற்றியை மாத்திரம் கவனத்தில்கொண்டு செயற்படும் வேட்பாளர்களுக்கு வாக்களிப்பின்போது மக்கள் உரிய பதிலை வழங்க வேண்டும் - என்றுள்ளது.



### கதிர்காமம் உற்சவத்திலும் பக்தர்கள் பங்குபற்றத் தடை

கதிர்காம கந்தனின் வருடாந்த உற்சவத்திற்கு பக்தர்கள் பங்கேற்பது தடை செய்யப்பட்டுள்ளதாக அரசாங்க தகவல் திணைக்களம் அறிவித்துள்ளது.

கொரோனா பரவலை கட்டுப்படுத்தும் நோக்கில் இந்த தீர்மானம் மேற்கொள்ளப்பட்டுள்ளதாக தெரிவிக்கப்பட்டுள்ளது. கதிர்காம கந்தனின் வருடாந்த உற்சவம் எதிர்வரும் ஜூலை 21ஆம் திகதி முதல் ஒகஸ்ட் 04ஆம் திகதி வரை இடம்பெறவுள்ளமை குறிப்பிடத்தக்கது.

## தேர்தல் சட்டத்தை அரசு தரப்புகள் அடிக்கடி மீறல்

**சஜித் தரப்பு குற்றச்சாட்டு**

கொழும்பு, ஜூலை 07  
தேர்தல் சட்டங்களை அரசாங்கத் தரப்பினர் பலமுறை மீறியுள்ளனர் என சஜித் பிரேமதாஸ் தலைமையிலான ஐக்கியமக்கள் சக்தி குற்றம் சாட்டியுள்ளது. நேற்று இடம்பெற்ற ஊடக சந்திப்பில் பேசிய அக்கட்சியின் தேசிய அமைப்பாளர் திஸ்ஸ அத்தநாயக்க, தேர்தல்கள் ஆணைக்குழுவும் இவற்றுக்கு எதிராக நடவடிக்கை எடுக்கத் தவறிவிட்டது என்றும் குறிப்பிட்டார்.

அரசு தரப்பினர் பிரசாரத்தின் போது தங்கள் அதிகாரத்தை பயன்படுத்துகின்றனர் என்றும் தேர்தல் சட்டங்களை மீறுகின்றனர் என்றும் கூறிய அவர், குறிப்பாக கடந்த வாரம் ஜனாதிபதி மற்றும் பிரதமரின் ஆதரவின் கீழ் பல நிகழ்வுகள் ஏற்பாடு செய்யப்பட்டன என்றும் குறிப்பிட்டார்.

பேரணிகளில் அனுமதிக்கப்பட்ட நபர்களின் எண்ணிக்கையில் ஒரு வரம்பு மற்றும் சமூக இடைவெளியை பின்பற்றுவது குறித்து தேர்தல்கள் ஆணைக்குழு எதிர்க்கட்சிக்கு அறிவித்தது, ஆனால் ஜனாதிபதி மற்றும் பிரதமர் கலந்து கொண்ட பேரணிகளில் இத்தகைய வரம்புகள் காணப்படவில்லை என்றும் அவர் சுட்டிக்காட்டினார்.

### இனி இது...

(இரண்டாம் பக்கத் தொடர்ச்சி)  
தாம் வாழ்க்கையில் நினதத்துக் கூடப் பார்க்க முடியாத ஜனாதிபதிப் பதவி - அதுவும் மஹிந்த ராஜபக்ஷவைத் தோற்கடித்து அப்படி ஒரு பதவி - தமக்குக் கிடைத்த போது ரணிலை நன்றிப் பெருக்கடன் நோக்கினார் மைத்திரி.

ஆனால், நிறைவேற்று அதிகார ஜனாதிபதிக்கு பதவியின் அதிகாரத்தைக் சுவைக்க ஆரம்பித்தும் அரசியல் திமிர் தினவெடுக்கத் தொடங்கியமையால் ரணிலை ஆட்டுவிக்கும் தடிப்பு அவருக்கு வந்து விட்டது. அவ்வளவுதான்.

இப்படி ஜனாதிபதியான தானும், பிரதமராக இருந்த ரணிலும் மோதிக் கொண்டமையை உதாரணமாகக் காட்டிய மைத்திரி ஆகையினால், பிரதமரும், ஜனாதிபதியும் ஒரே கட்சியினராக இருக்கின்றமையை உறுதிப்படுத்துமாறு இப்போது கேட்டிருக்கின்றார்.

உண்மையில் அதுவல்ல பிரச்சினை. மைத்திரியை ஜனாதிபதியாகத் தெரிவு செய்த மக்கள் அப்போது அவர் சார்ந்த ஒருவரையே பிரதமராக்கவும் வழி செய்தனர்.

மைத்திரி ஜனாதிபதியானபோது அப்போதைய கூட்டு எதிர்ணியின் பிரதிநிதியே அவர். பிரதமராகத் தெரிவான ரணிலும் கூட்டு எதிர்ணியைப் பிரமுகரானார்.

ஆனால், நிறைவேற்று அதிகார ஜனாதிபதியின் அதிகாரங்கள் தமக்கு வந்ததும் அதை வைத்துக் கொண்டதமக்கு எதிர்ப்புறத்தில் இருந்த சுதந்திரக் கட்சியின் தலைமைத்துவத்தைப் பறித்தெடுத்து அதன் தலைவராக மைத்திரி செயற்பட முயன்ற போதுதான் உரசலும், முரண்பாடும், முட்டி மோதலும் உருவாகின.

ஆகவே மக்கள் தெரிவுக்கு மாறாக, தமது பதவி ஆசை காரணமாக சுதந்திரக் கட்சியின் தலைமையையும் பறித்தெடுத்து, அதிலும் அரசியல் செய்ய மைத்திரி முயன்றமையால்தான் இவ்வளவு குழப்பமும் வந்தது என்பது வெளிப்படையான உண்மை.

மொத்தத்தில் மைத்திரி தன்னைத் தானே ஆட்டுவித்து, எல்லாவற்றையையும் கெடுத்துக் குட்டிச் சுவராக்கி விட்டு இப்போது பதவி ஆசை வெறியில் - எம்.பி. பதவி மற்றும் அதன் மூலம் அமைச்சர் பதவி மோகத்தில் - ஏதேதோ பிதற்றுகின்றார் என்பதுதான் எனது கருத்து. நீங்கள் என்ன நினைக்கின்றீர்கள் வாசகர்களே...!  
- மின்னல் -

## உடல் பெருத்து இருப்பதால் பயனில்லை; தலைக்குள் மூளை இருக்கவே வேண்டும்

**அமைச்சர் பிரசன்ன ரணதுங்கவுக்கு தயாசிறி இப்படி பதிலடி**

கொழும்பு, ஜூலை 07  
ஐக்கிய தேசியக் கட்சியுடன் அரசியல் உடன்பாட்டை ஏற்படுத்திக்கொண்டுள்ள, ஸ்ரீலங்கா பொதுஜன முன்னணியைச் சேர்ந்த சிலர், தற்போது முன்னாள் ஜனாதிபதி மைத்திரிபால சிறிசேன உட்பட ஸ்ரீலங்கா சுதந்திரக் கட்சியினரை பகிரங்கமாக விமர்சித்து வருகின்றனர். உடல் பெருத்து இருப்பதால் பயனில்லை; தலைக்குள் மூளை இருக்க வேண்டும். மூளை இல்லாதவர்களே இப்படியான வேலைகளைச் செய்வார்கள்.

- இவ்வாறு ஸ்ரீலங்கா சுதந்திரக் கட்சியின் பொதுச் செயலாளர் தயாசிறி ஜயசேகர குற்றம் சுமத்தியுள்ளார்.

இவர்கள், ஸ்ரீலங்கா சுதந்திரக் கட்சியை விமர்சித்து, ஐக்கிய தேசியக் கட்சியின் ஒப்பந்தத்தை நிறைவேற்றி வருகின்றனர் எனவும் அவர் கூறியுள்ளார்.

குருணாகல் - பிங்கிரிய பிரதேசத்தில் நேற்றுமுன்தினம் நடைபெற்ற தேர்தல் பிரசாரக் கூட்டத்தில் உரையாற்றும்போதே அவர் மேற்கண்டவாறு குறிப்பிட்டுள்ளார்.

அவர் மேலும் தெரிவித்ததாவது: -  
ஸ்ரீலங்கா பொதுஜன முன்னணியில் அங்கம் வகிக்கும் அரசியல்வாதிகளில் பெரும்பான்மையானோர் ஸ்ரீலங்கா சுதந்திரக் கட்சியின் ஊடகவே அரசியலுக்கு வந்தனர்.

ஸ்ரீலங்கா சுதந்திரக் கட்சியின் தயவு காரணமாகவே அவர்கள் இந்த இடத்தில் உள்ளனர். அவர்களே ஸ்ரீலங்கா சுதந்திரக் கட்சி மற்றும் அதன் பிரதிநிதிகளை அவமதித்து வெட்கமின்றி நடந்துகொள்கின்றனர்.

கம்பஹா பிரதேசத்தில் வயிறு மற்றும் உடல் பெருத்த நபர் ஒருவர், முன்னாள் ஜனாதிபதி மைத்திரிபால சிறிசேனவுடன் சம்பந்தப்பட்டவர்களுக்கு வாக்களிக்க வேண்டாம் என மக்களிடம் கூறுவதைக் கண்டேன்.

ஸ்ரீலங்கா சுதந்திரக் கட்சியில் இருந்து கொண்டு, ஸ்ரீலங்கா பொதுஜன முன்னணியில் வாக்குக் கேட்கும் எங்களைப் பற்றித் தானே அவர் கூறுகின்றார். ஏன் இப்படி மறைத்துக் கூற வேண்டும்.

ஸ்ரீலங்கா பொதுஜன முன்னணியைச் சேர்ந்த சிலருக்கு ஐக்கிய தேசியக் கட்சியுடன் அரசியல் உடன்பாடு உள்ளது. எதிர்வரும் நாடாளுமன்றத் தேர்தலில் மூன்றிலிரண்டு பெரும்பான்மைப் பலம் கிடைக்காது போனால், ஐக்கிய தேசியக் கட்சியை இணைத்துக்கொண்டு ஆட்சியமைக்க வேண்டும் என்ற கனவு சிலருக்கு இருக்கின்றது.

இதன் காரணமாகவே எங்கள் மீது சேற்றை வாரி வீசுகின்றனர். ஐக்கிய தேசியக் கட்சியுடனான ஒப்பந்தத்தையே அவர்கள் நிறைவேற்றி வருகின்றனர்.



எனினும், ஸ்ரீலங்கா சுதந்திரக் கட்சியினரான எங்களை குறித்து ஜனாதிபதி கோட்டாபய ராஜபக்ஷவுக்கோ, பிரதமர் மகிந்த ராஜபக்ஷவுக்கோ பிரச்சினை யில்லை. இதன் காரணமாகவே வெறுமனே கத்தி கூப்பாடு போடுகின்றனர்.

ஊடகங்கள் ஊடாக முன்னாள் ஜனாதிபதியை விமர்சித்து, எம்மீது சேறுபூசி, அரசியலில் சிறுப்பிள்ளைத்தனத்தையும் அரசியல் வங்குரோத்து நிலைமையையும் அவர்கள் நாட்டுக்கு காட்டி வருகின்றனர்.

உடல் பெருத்து இருப்பதால் பயனில்லை; தலைக்குள் மூளை இருக்க வேண்டும். மூளை இல்லாதவர்களே இப்படியான வேலைகளைச் செய்வார்கள்.

நடைபெறவுள்ள பொதுத்தேர்தலில் இவர்கள் குறித்து மக்கள் சரியான தீர்மானத்தை எடுப்பார்கள் - என்றார்.

## எங்கள் குரலை நசுக்குவதே இனவாதிகளின் குறிக்கோள்

**- முசலிக் கூட்டத்தில் ரிஷாத்**

கொழும்பு, ஜூலை 07  
பேரினவாதத்தின் தேர்தல் வெற்றிக்கு எம்மையே பேசுபொருளாகப் பயன்படுத்தி, தினமும் ஏதாவது ஒரு குண்டை தூக்கிப் போடுகின்றனர். அதன்மூலம், எம்மை நிலைகுலைய வைத்து, எமது தேர்தல் வேற்றியை தடுப்பதும், சமூகத்துக்கான குரலை நசுக்குவதுமே இனவாதிகளின் குறிக்கோள்.

- இவ்வாறு அகில இலங்கை மக்கள் காங்கிரஸ் தலைவர் ரிஷாத் பதியுதீன் தெரிவித்தார்.

வன்னி மாவட்டத்தில், ஐக்கிய மக்கள் சக்தியின், தொலைபேசி சின்னத்தில் போட்டியிடும் முதன்மை வேட்பாளரான ரிஷாத் பதியுதீன், நேற்றுமுன்தினம் மன்னார், முசலி, அளக்கட்டு பிரதேசத்தில் இடம்பெற்ற மக்கள் சந்திப்பில் பங்கேற்று உரையாற்றினார்.

அவர் அங்கு மேலும் கூறியதாவது: -

முசலிப் பிரதேசத்தில் புதிய மீன்குடியேற்றக் கிராமங்களை உருவாக்கிய வேளை, எமது முயற்சிகளுக்கு தடைகளும், முட்டுக்கட்டைகளும் ஏற்படுத்தப்பட்டிருந்தன. அவற்றையெல்லாம்தாண்டி, புதிய கிராமங்களை உருவாக்கி, மக்களை மீண்டும் குடியேற்ற முடிந்தது.

இந்தப் பிரதேசத்தில் எங்கள் கால்கள் படாத இடங்கள் எதுவுமே இல்லை யென்பது உங்களுக்கு நன்கு தெரியும். நீங்கள் இப்போது குடியமர்ந்துள்ள இடங்கள் 'மீன்குடியேற்றத்துக்கு ஒரு போதுமே சாத்தியமாகாது' என்றும், 'இந்த முயற்சிகளில் வெற்றிகாண முடியாது' என்றும் பலர் அப்போது கூறினர்.

புத்தளத்தில் வாழும் மக்கள் இந்தப் பிரதேசத்துக்கு வந்து, ஒருபோதுமே குடி

யேறமாட்டார்கள் என்றும் எமக்கு அடித்துக் கூறினார்.

எனினும், நாம் எடுத்த முயற்சிகளில் பின்வாங்கவில்லை. இந்தக் கிராமங்கள் இப்போது வளம்கொழிக்கும் நிலங்களாக மாற்றமடைந்துள்ளன. வெறுமனே வாழிடமாக மட்டுமின்றி வருமானம் தருகின்ற, வாழ்வாதார தேவைகளுக்கு பயன்படுகின்ற கிராமங்களாக இவை செழிப்படைந்துள்ளன.

புத்தளத்திலும் தென்னிலங்கையின் ஏனைய பிரதேசங்களிலும் நீண்டகாலமாக வாழ்ந்த நீங்கள், இந்தப் பிரதேசத்துக்கு குடியேற வந்தபோது, காணியில்லாத பிரச்சினையே பூதாகரமாக இருந்தது. புரவீகக் கிராமங்களில், முன்னர் இருந்த இடங்களில் குடியேறியவர்களுக்கு, மேலதிகமாக இருந்தவர்களை தவிர, இளந்தலைமுறையினரை குடியேற்ற வேண்டிய சூழ்நிலை இருந்ததினாலேயே, அரசின் முறைப்படியான அனுமதியுடன், சட்டபூர்வமாகவே புதிய கிராமங்களை நிர்மாணித்தோம்.

இவ்வாறான மீன்குடியேற்ற செயற்பாடுகள், எமக்கு எதிர்வினைகளை உருவாக்கின. நாம் காடழிக்கும் மோசமானவர்களாக சித்தரிக்கப்பட்டதோடு, பெரும்பான்மை சிங்கள மக்களின் மத்தியில் எம்மை பற்றிய விமத்தனமான பிரசாரங்களை மேற்கொண்டனர். சிங்கள சகோதரர்களின் உள்ளங்களில், மிகவும் நாசுக்காக இனவாத வித்தை புகுத்தினர். இதன் காரணமாக நான் ஓர் இனவாதியாகப் பார்க்கப்பட்டேன்.

இன்றும் அந்தக் கட்டங்களிலிருந்து எம்மை அவர்கள் விட்டபாடில்லை. நாம் அனுபவிக்கும் துன்பங்களை விலாவாறியாக உங்களுக்குத் தெரிவிக்க முடியா



விட்டாலும், நீங்களும் அதனை நன்கு அறிவீர்கள்.

பேரினவாதத்தின் தேர்தல் வெற்றிக்கு எம்மையே பேசுபொருளாகப் பயன்படுத்தி, தினமும் ஏதாவது ஒரு குண்டை தூக்கிப் போடுகின்றனர். அதன்மூலம், எம்மை நிலைகுலைய வைத்து, எமது தேர்தல் வேற்றியை தடுப்பதும், சமூகத்துக்கான குரலை நசுக்குவதுமே இனவாதிகளின் குறிக்கோள். நாங்கள் தேர்தலுக்காக மட்டும் உங்களிடம் வருபவர்கள் அல்லர். கடந்த காலங்களிலும் வாக்குகளுக்காக மட்டும் வந்து, உங்களிடம் கையேந்தியவர்கள் அல்லர். உங்களுடனேயே வாழ்ந்து, உங்கள் உணர்வுகளையும் தேவைகளையும் அறிந்து, அதன்வழி பணியாற்றுவவர்கள்.

கடந்தகாலம் போலன்றி, இதுவொரு பெரிய சவாலான காலம் என்பதை நீங்கள் அறிவீர்கள். எம்மை ஏமாற்றி அரசியல் செய்பவர்களுக்கு இடமளிக்க வேண்டாம். இந்த மண் கறுப்பா அல்லது சிவப்பா என்று கூட தமது வாழ்நாளில் கண்டிராதவர்கள், இப்போது மட்டும் இந்தப் பக்கம் தலைகாட்டுவது ஏன்? நமது ஒற்றுமையின் மூலமே, எதிர்காலத்தில் பலமான ஒரு அடித்தளத்தை நாம் மேற்கொள்ள முடியும் - என்றார்.

